

প্রথম খণ্ড

সংস্কৃতি আৰু ইয়াৰ স্বৰূপ

প্রথম বিভাগ : সংস্কৃতি আৰু ইয়াৰ বৈশিষ্ট্য
দ্বিতীয় বিভাগ : সংস্কৃতিৰ ক্ষেত্ৰ আৰু সংযুক্তি

প্রথম বিভাগ

সংস্কৃতি আৰু ইয়াৰ বৈশিষ্ট্য

বিভাগৰ গঠন :

- 1.1 ভূমিকা (Introduction)
- 1.2 উদ্দেশ্য (Objectives)
- 1.3 প্রাক-এতিহাসিক সংস্কৃতি
- 1.4 প্রাক-এতিহাসিক যুগৰ সংস্কৃতিৰ বিন্যাস
- 1.5 সংস্কৃতিৰ সংজ্ঞা আৰু ধাৰণা
 - 1.5.1 জীৱনৰ প্ৰয়োজনীয়তা আৰু সংস্কৃতি
 - 1.5.2 সংস্কৃতিৰ উপাদান
 - 1.5.3 সংস্কৃতিৰ বৈশিষ্ট্য
- 1.6 সাৰাংশ (Summing Up)
- 1.7 আহৰ্ণি প্ৰশ্ন (Sample Questions)
- 1.8 প্ৰসংগ গ্ৰহ (References/Suggested Readings)

১.১ ভূমিকা (Introduction)

সংস্কৃতি মানৱৰ প্ৰতি মানৱ সমাজৰ দান। সামাজিক জীৱ মানুহে সামাজিক পৰিস্থিতি সৃষ্টি কৰা বিবিধ আচৰণ বা কৃতিৰ সমষ্টিৰ আধাৰত সংস্কৃতিৰ উদ্ভূতি। মানুহৰ উদ্ভূতিৰ কেতিয়া হ'ল সঠিককৈ ক'ব নোৱাৰিলেও কিছুমান প্ৰত্নতাত্ত্বিক প্ৰমাণৰ আধাৰত ক'ব পাৰি যে, মানুহৰ পোনতে উদ্ভূতিৰ হৈছিল উভৰ ভাৰতত। কোনো কোনো পণ্ডিতৰ মতে আকো মানুহৰ উদ্ভূতিৰ হৈছিল আফিকাত। সৰহসংখ্যক পণ্ডিতৰ মতে আদিমতম মানুহৰ সন্ধান পোৱা গৈছে দূৰ প্ৰাচ্যত। জীৱাশ্ম বিজ্ঞানীসকলৰ মতে আন আন জীৱ-জন্ময়ে বিভিন্ন বিৱৰণ আৰু বিৱৰণৰ মাজেৰে যিদৰে বৰ্তমানৰ ৰূপ লাভ কৰিছে, তদৰ্প মানুহৰ শাৰীৰিক বিৱৰণনো বিভিন্ন পৰিস্থিতি আৰু বিৱৰণৰ পৰিণতিৰ বাবেহে হৈছে। মানুহ যে নেজবিহীন বান্দৰৰ (ape) বিৱৰণৰ পৰিণতি এই তত্ত্বটো ডাৰিনিন গৱেষণাৰ ফলক্ষণতি মাথোন। বান্দৰৰ য'তে আছে মানুহো ত'তে আছে। বান্দৰৰ শাৰীৰিক বৈশিষ্ট্যৰ সৈতে মানুহৰ শাৰীৰিক বৈশিষ্ট্যৰ সাদৃশ্য লক্ষ্য কৰা যায়। সেইফালৰ পৰা অনুমান কৰিব পাৰি যে বন মানুহৰ (ape) বিৱৰিত কৰেই মানুহ।

প্রাক-এতিহাসিক মানৱে সমাজ পাতি বাস কৰিছিল। গতিকে তেওঁলোকৰ মাজত বিবিধ বিশ্বাস, আচাৰ-অনুষ্ঠান, উৎসৱ-অনুষ্ঠানৰ প্ৰচলন আছিল। ভৌতিক সংস্কৃতিও তেওঁলোকৰ সমাজত উদ্ভূতিৰ নোহোৱাকৈ থকা নাছিল। সেইদৰে বৃষ্টি কামনা, অপশক্তি বিদূৰণ, বেমাৰ-ব্যাধি নিৰাময় আদিৰ বাবে বিবিধ ধৰ্মীয় কৃত্য অনুষ্ঠিত হৈছিল আৰু

তেনে অনুষ্ঠানত তেওঁলোকে গীত-পদ, নাচ-নাচোন পরিবেশন করিছিল। এইদৰে তেওঁলোকৰ মাজত সংস্কৃতিৰ বিভিন্ন সমলোভাজিৰ স্থিতি লক্ষ্য কৰিব পাৰি।

তাৰ আৰু লৌহ যুগৰ পৰাই প্ৰাক-ঐতিহাসিক মানৱ সমাজত বিভিন্ন পৰিৱৰ্তনবোৰ দেখা গৈছিল। সেই সমাজ-ব্যৱস্থাত খেতি-বাতিৰ উন্নতি হৈছিল। অৰ্থনৈতিক বিকাশো ঘটিছিল— লাহে লাহে ধনী-দুখীয়া, দুটা অৰ্থনৈতিক গোটৰ সৃষ্টি হ'বলৈ ধৰিছিল।

সংস্কাৰৰ জৰিয়তে সংস্কৃতিৰ সৃষ্টি হয়। সংস্কৃতিৰ দ্যোতনা অতিকে বিশাল। বিভিন্ন পঞ্চিতে বিভিন্নভাৱে সংস্কৃতিৰ ব্যাখ্যা দি আহিছে। সংস্কৃতি মানসিক আৰু শাৰীৰিক এই হিচাপে দুভাগত বিভক্ত হ'ব পাৰে। জীৱনৰ বিভিন্ন প্ৰয়োজনীয়তাৰ সৈতে সংস্কৃতি বিজড়িত। এই প্ৰয়োজনীয়তাৰ হৈছে— জীৱ দেহৰ বাসায়নিক ৰূপান্তৰ, প্ৰজনন, দৈহিক সুখ-স্বাচ্ছন্দ্য, আৰাম, নিৰাপত্তা, গতি, বৃদ্ধি, স্বাস্থ্য আদি।

সংস্কৃতি বিভিন্ন উপাদানৰ সমষ্টি, যেনে— বস্ত বা ভৌতিক সংস্কৃতি, সামাজিক আচাৰ-অনুষ্ঠান আদি, মানুহ আৰু বিশ্বজগত, নান্দনিকতা, সাহিত্য, সংগীত-নাটক-নৃত্য আৰু ভাষা।

১.২ উদ্দেশ্য (Objectives)

এই বিভাগটি অধ্যয়ন কৰাৰ পাছত আপুনি—

- মানৱ সৃষ্টি সংস্কৃতিৰ স্বৰূপ সম্পর্কে বুজিবলৈ সমৰ্থ হ'ব,
- সংস্কৃতিৰ বিশ্বজনীনতাৰ বিষয়ে জানিব পাৰিব,
- সংস্কৃতিৰ উন্নৰণৰ বিভিন্ন দিশসমূহৰ বিষয়ে জ্ঞান লাভ কৰিব,
- সমাজৰ বিভিন্নতা অনুসৰি বিভিন্ন শ্ৰেণীত বিভক্ত হোৱা লোক-সংস্কৃতি, শিষ্ট সংস্কৃতি, গঞ্জসংস্কৃতি আৰু জনজাতীয় সংস্কৃতি আদিৰ বিষয়ে পৰ্যালোচনা আগবঢ়াৰ পাৰিব।

১.৩ প্ৰাক-ঐতিহাসিক সংস্কৃতি

প্ৰাক-ঐতিহাসিক সংস্কৃতিক এক প্ৰকাৰে প্ৰত্নতত্ত্ব আখ্যা দিব পাৰি; যিহেতু প্ৰাক-ঐতিহাসিক মানুহে নিৰ্মাণ কৰা কোনো এটা বস্ত বা শিল্পবস্তৰ আধাৰতহে এই যুগৰ সংস্কৃতি নিৰ্ভৰ কৰে। কুৰি হাজাৰ বছৰ পুৰণি বেৰ চিত্ৰ লেখন (Wall Painting) উদ্বাৰ হৈছে ফৰাচীত। বেৰ চিত্ৰ বিদ্যাৰ এই প্ৰাচীনতম নমুনাটি জগত বিখ্যাত আৰু ই মগ্ডলেনিয়ান (Magdalenian) যুগৰ উৎকৃষ্ট কৃতি। এই মূৰ্তিটো থিয় হৈ আছে গুহাৰ ওচৰত মানুহৰ ভৱিব সহায়ত, এই মূৰ্তিটোৰ মস্তক আছে। এই ফালৰপৰা ইয়াক শিঙাল বাহৰ মূৰ্তি বুলিব পাৰি। যি ঠাইত এই মূৰ্তিটো প্ৰতিষ্ঠিত হৈছে তাত বা তাৰ ওচৰে-পাজৰে মানুহৰ বসতিৰ চিন-মোকাম নাই। গতিকে অলৌকিক শক্তি নিয়ন্ত্ৰণৰ প্ৰতীক হিচাপেও এই মূৰ্তিটো নিৰ্মিত বা প্ৰতিষ্ঠিত হৈছিল বুলিও ক'ব নোৱাৰি। সেইবাবে এই

মূর্তিটো যাদুর সৈতে জড়িত হ'ব পাবে। মূর্তিটোর নাম দিয়া হৈছে—Le Sorcier de Trois Freres। মগডলেনিয়ানসকলৰ মৌখিক ইতিহাসৰ আধাৰত ক'ব পাৰি যে, দূৰ অতীতত এই গুহাটোত আদিম মানৱে বাস কৰিছিল। তেওঁলোক যাদুবিদ্যাত সুদক্ষ আছিল। এই গুহাটো যে মানুহৰ বাসস্থান আছিল তাৰ আভাস পোৱা যায়— তাত থকা জুই ধৰা সঁজুলিবোৰ পৰা। মানুহৰ জঁকা কিছুমানো এই গুহাত দেখা গৈছে। ইয়াত ছাঁইৰ দৰ্ম পৰি আছে। ইয়াৰ পৰা অনুমান কৰিব পাৰি যে ইয়াত বহুদিন ধৰি মানুহে বসবাস কৰিছিল। দ্বিতীয়তে, আৰু এটি কথা অনুমান কৰিব পাৰি যে, এই গুহাত সামাজিক দল বা গোষ্ঠী এটাই দীঘলীয়া সময় ধৰি বসবাস কৰিছিল। তাত উদ্বাৰ হোৱা জঁকাটোৰ পৰা ঠাৰৰ কৰিব পাৰি যে, যি ঠাইত জঁকাটো পোৱা হৈছে— তাতেই শৰটোক সমাধিস্থ কৰা হৈছিল। সমাধিস্থ কৰা পূৰ্বে শৰটো সজোৱা হৈছিল। তাৰ অধিবাসীসকলে মৃতকৰ উদ্দেশ্যে খাদ্য দিছিল আৰু সুৰক্ষাৰ ব্যৱস্থা কৰা হৈছিল। মৃতকৰ সৈতে জড়িত ধৰ্মীয় কৃত্যৰ পৰম্পৰা পৃথিৰীৰ সৰ্বত্রতে লক্ষ্য কৰা যায়। ইয়াৰ পৰা সহজে অনুমান কৰিব পাৰি যে মানৱৰ জন্মৰ লগে লগেই বিবিধ ধৰণৰ বিশ্বাস-বৃত্তৰ সৃষ্টি হৈছিল— বিশেষকৈ জন্ম-মৃত্যুক কেন্দ্ৰ কৰি।

পৰ্বতৰ গহুৰ-গুহাত মানুহে সমাজ পাতি বাস কৰিছিল— এই সন্দৰ্ভত আপনি কৰিবলগীয়া একো নাই। প্ৰশ্ন উঠিব পাবে গুহাশায়ী মানৱৰ এজনী পত্নী আছিল নে বহুজনী আছিল অথবা এজনী মহিলাৰ এজন স্বামী আছিল নে বহুজন আছিল। সেই সময়ত সমাজ জীৱনৰ পৰম্পৰা প্ৰচলিত হৈছিল নে নাই, গোটেই গোষ্ঠীটোৱে বাচ-বিচাৰ নোহোৱাকৈ যৌনসন্তোগত প্ৰবৃত্ত হৈছিল নে নাই ইত্যাদি প্ৰশ্নৰ উত্তৰ সহজে দিব নোৱাৰিব। আমি ইতিমধ্যে উল্লেখ কৰি অহা শৰটো ধৰ্ম সাপেক্ষ নেতাৰ আছিল নে ধৰ্ম নিৰপেক্ষ দলপত্ৰি আছিল তাকো খাটাঙ্গকৈ কোৱা টান। সেই মানুহবিলাকৰ বিশ্বাসৰ প্ৰকৃতি কেনে আছিল স্পষ্টকৈ ক'ব নোৱাৰিব। আমাৰ হাতত মা৤্ৰ আছে গুহাটো, ছাঁইখিনি, হাঁড়বোৰ আৰু শিল্পবস্তুটো। এইবোৰৰ ভিত্তিত অৱশ্যে ক'ব পাৰি যে, তেতিয়াও সামাজিক জীৱন আৰু শৰ সৎকাৰৰো ৰীতি আছিল।

আন যি কি নহওক প্ৰাক-ঐতিহাসিক পুৰাতত্ত্বই মানুহৰ প্ৰাকৃতিক বা ভৌতিক অথবা বস্তু-সংস্কৃতিৰ বিষয়েহে কিছু আভাস দিব পাবে। মানুহৰ সভ্যতাৰ বিষয়েও ইয়াৰ পৰা সবিশেষ পোৱা টান অথবা অনেক বিষয় অবোধগম্য হৈ থাকিবলগা হয়। প্ৰাক-ঐতিহাসিক পুৰাতত্ত্বৰ আধাৰত আমি স্পষ্টভাৱে ক'ব নোৱাৰোঁ যে, সেই সময়ৰ মানুহে গুহাৰ বাহিৰে আন খোলা ঠাইত বাস কৰিছিল নে নাই, ছালৰ তম্ভু ব্যৱহাৰ কৰিছিল নে নাই, তেওঁলোকে কাঠৰ বাচন-বৰ্তন ব্যৱহাৰ কৰিছিল নে নাই,— এনেবিলাক প্ৰশ্নৰ উত্তৰ অলপ-অচৰণ জীৱাশ্মৰপৰা পদ্ধতিগতভাৱে পোৱা টান; অৱশ্যে এই সম্বন্ধে অলপ ধাৰণা কৰিব পাৰি।

পুৰাতত্ত্ববিদসকলে এনে পুৰাতত্ত্বিক সমলৰ আধাৰত প্ৰাক-ঐতিহাসিক মানুহ, সমাজ আৰু সংস্কৃতিৰ বিষয়ে সাধাৰণ আভাস দিব পাবে। প্ৰাক-ঐতিহাসিক পুৰাতত্ত্বৰ

গরেঘণার আধাৰত ফ্রাঙ্ক, আমেৰিকা আদিত সেই সময়ৰ সভ্যতা-সংস্কৃতিৰ পৰিচয় পোৱা গৈছে। ভাৰতবৰ্ষৰ মহেঝোদাৰো-হৰঝা আদিৰ আধাৰত চলোৱা প্ৰত্নতাত্ত্বিক অধ্যয়ন-চিন্তন আদিৰ মাধ্যমেৰে ভাৰতবৰ্ষৰ সভ্যতা-সংস্কৃতিৰ সন্তোষ পোৱা গৈছে। অসমৰ নুমলিগড়, কপিলী, আমবাৰী আদিৰ খনন কাৰ্য অৰ্থাৎ প্ৰত্নতাত্ত্বিক সমলৰ অধ্যয়নৰ সহায়ত অসমৰ সভ্যতা সংস্কৃতি বিষয়ক অনেক নতুন সন্তোষ পোৱা গৈছে।

বৰ্তমানলৈকে উদ্বাৰ হোৱা প্ৰাক্-ঐতিহাসিক সমলৰ আধাৰত প্ৰত্নতাত্ত্বিক সংস্কৃতিৰ সুনিৰ্দিষ্ট বিভাজন কৰা টান, কাৰণ এনে বিভাজন অনেক ক্ষেত্ৰত স্থানিক, কালিক হোৱাৰ সন্তোষনা বেছি। দেশে দেশে আৱিষ্কৃত প্ৰাক্-ঐতিহাসিক সমলৰ প্ৰকৃতি বেলেগ বেলেগ আৰু বিকাশৰ ধাৰাও সুকীয়া সুকীয়া। ইউৰোপীয় প্ৰাক্-ঐতিহাসিক প্ৰত্নতত্ত্বৰ শ্ৰেণী বিভাজন এটি প্ৰচলিত হৈ আছে। এই শ্ৰেণী বিভাজন এচিয়া আৰু আফ্ৰিকা আদিতো প্ৰয়োগ কৰা দেখা গৈছে। কিন্তু এই শ্ৰেণী বিভাজন নতুন বিশ্বত প্ৰয়োগ কৰা টান— যিহেতু এইবোৰ অঞ্চলত মানুহৰ বসবাস সৌ সিদিনাহে সন্তোষ হৈছে। এই প্ৰসংগত এগৰাকী পাণ্ডিতে কৈছে যে, যোৱা কেইবছৰ মানৰ ভিতৰতে এচিয়া মহাদেশত উদ্বাৰ হোৱা সমলে প্ৰত্ন-প্ৰস্তুৰ যুগীয়া প্ৰত্নতত্ত্বৰ নতুন দিশ উদ্ঘাটন কৰিছে। পশ্চিম ইউৰোপীয় শাস্ত্ৰীয় প্ৰত্নতাত্ত্বিক সমল দূৰ-প্ৰাচ্যত লক্ষ্য কৰা নাযায়। পতিকে আমি এইক্ষেত্ৰত বেলেগ উপায় উদ্ভাৱন কৰিব লাগিব। মানৰ আৰু সমাজৰ বিভিন্নতা অনুসৰি সংস্কৃতিৰ ৰূপতো বিভিন্নতা আহি পৰে। এই পৰিৱৰ্তনত সহায় কৰিব পাৰে— শিলৰ পৰা নিৰ্মিত সঁজুলি আৰু নিৰ্মাণ পদ্ধতি আদিয়ে।

এগৰাকী পাণ্ডিতে Lower Paleolithic অৰ্থাৎ প্ৰত্ন প্ৰস্তুৰযুগীয় প্ৰত্নতত্ত্ব অধ্যয়নৰ প্ৰসংগত প্ৰাচ্য প্ৰত্ন-প্ৰস্তুৰ যুগ আৰু পাশ্চাত্য প্ৰত্ন-প্ৰস্তুৰ যুগ— এই শ্ৰেণী দুটি মানি ল'বলৈ ইচ্ছা নকৰি পাশ্চাত্যৰ ‘হস্ত-কুঠাৰ সংস্কৃতি’ (Hand-Axe Cultures) আৰু প্ৰাচ্যৰ ‘ছেদন সঁজুলি সংস্কৃতি’ (Chopping Tool Cultures) এই দুটা শ্ৰেণীহে মানি ল'ব খোজে। আদিম যুগত প্ৰচলিত আন আন সা-সঁজুলিৰ ভিতৰত বৰ্তমানলৈ শিলেৰে নিৰ্মাণ কৰা কুঠাৰ আৰু ছেদন সঁজুলি দুটিহে ধৰ্মসৰ থাসবপৰা বৰ্ক্ষিত হৈ আছে। বাকীবোৰ সঁজুলি কালৰ হাতত ধৰ্মস হৈ গ'ল আৰু আৰু সেইবাবে সংস্কৃতিৰ নামো এই সঁজুলি দুটাৰ আধাৰতেই বৰ্ক্ষিত হৈছে।

প্ৰাক্-ঐতিহাসিক সংস্কৃতি কেইবা শ বছৰলৈকে এইদৰে শ্ৰেণীবিভাজন কৰা হৈছিল—

- (ক) প্ৰত্ন-প্ৰস্তুৰ যুগ (প্ৰাচীন প্ৰস্তুৰ, old stone) Paleolithic Age
- (খ) মধ্যযুগীয় প্ৰস্তুৰ যুগ (উন্নৰণ-যুগ বা Mesolithic Age)
- (গ) নব্য-প্ৰস্তুৰ যুগ (নৱ-প্ৰস্তুৰ, New stone age) বা Neolithic Age
- (ঘ) তাৰযুগ, Bronze Age
- (ঙ) লোহযুগ, Iron Age

প্রত্ন-প্রস্তর যুগ তিনিটা শ্রেণীত বিভক্ত— প্রাথমিক (Lower), মধ্যযুগীয় (Middle) আৰু উৰ্ধ্বতৰ (Upper)। খঃ ১৯২৫টি মানলৈকে বচিত গ্ৰহণ এনে ভাগবোৱা স্বীকাৰ কৰা হৈছিল।

মানুহে অশেষ চেষ্টাৰ বিনিময়ত কিদৰে উন্নতিৰ পথত অগ্ৰসৰ হ'ব পাৰিছিল— তাৰ সাধাৰণ নিৰ্দৰ্শন পশ্চিম ইউৰোপৰ প্ৰাক্ ঐতিহাসিক বিকাশৰ পৰা অনুমান কৰিব পাৰি। মানুহে হাজাৰ হাজাৰ পীৰি বনৰীয়া জন্মৰ দৰে জীৱন নিৰ্বাহ কৰিবলৈ বাধ্য হৈছিল। তেওঁয়া তেওঁলোকৰ হাতত নাছিল চকা, খেতিৰ সা-সঁজুলি, মাটিৰ বাচন-বৰ্তন বা ধাতুৰ সা-সঁজুলি। হাজাৰ হাজাৰ পীৰিৰ চেষ্টা-প্ৰচেষ্টাৰ অন্তত তেওঁলোকে শিকিছিল শিলেৰে নিৰ্মিত কটাৰীৰ ব্যৱহাৰ। সেইদৰে হাজাৰ হাজাৰ পীৰিৰ অশেষ চেষ্টাৰ বিনিময়তহে মানুহে কঠোৰতাৰ ঠাইত সহনশীলতা ভাৱে পোষণ কৰিবলৈ শিকিছিল আৰু সেইদৰে আভাস পাইছিল নান্দনিকতাৰ। ইয়াৰ বাবে কিমান চেষ্টা-প্ৰচেষ্টাৰ প্ৰয়োজন হৈছিল তাক কোৱা নিষ্পত্তিযোজন।

প্রত্ন-প্রস্তৰ যুগীয় প্রাথমিক সঁজুলিসমূহ তিনিটা ভাগত ভগাব পাৰি। যেনে :

- (ক) মূল সঁজুলি (Core)
- (খ) গৌণ সঁজুলি (Flake) আৰু
- (গ) ছেদক অস্ত্র (Blade)

মূল সঁজুলিৰ ভিতৰত হাত কুঠাৰ (শিলৰ), গৌণ অৰ্থাৎ Flake সঁজুলিৰ ভিতৰত হাত-কুঠাৰ আৰু ছেদক অস্ত্রৰ বাহিৰে যিকোনো সঁজুলিয়েই হ'ব পাৰে। এনে সঁজুলিৰ আকৃতি বা গঠনবীৰ্তিৰ কোনো সুনিৰ্দিষ্ট ৰূপ নাই। ছেদক অস্ত্র অৰ্থাৎ Blade এডোখৰ শিল আন এডোখৰ শিলত ঘাঁথি নিৰ্মাণ কৰা কিছু পৰিমাণে নিমজ অস্ত্র।

আত্মমূল্যায়ণ প্ৰশ্ন

প্ৰাক্-ঐতিহাসিক সংস্কৃতি এই শিলানত এটি টোকা প্ৰস্তুত কৰক (৫০টা শব্দৰ
ভিতৰত উন্নৰ লিখক)

১.৪ প্ৰাক্-ঐতিহাসিক যুগৰ সংস্কৃতিৰ বিন্যাস

মানৰ সংস্কৃতিৰ আৰম্ভ কেতিয়াৰ পৰা হ'ল— ই এক বিবদমান বিষয়। কোনো কোনো পণ্ডিতৰ মতে, মানৱৰ জন্মৰ লগে লগেই বিভিন্ন সামাজিক আচৰণৰ সৃষ্টি হৈছিল আৰু এই আচৰণৰাজিৰ সমষ্টিৰ আধাৰত সৃষ্টি হৈছিল সংস্কৃতিৰ। কিন্তু আমি এই প্ৰসংগত মনত ৰাখিব লাগিব যে, সংস্কৃতি সামাজিক আচৰণহে, ব্যক্তিগত আচৰণ নহয়। গতিকে

প্রাক্-ঐতিহাসিক যুগত বা প্রাক্প্রস্তর যুগত মানুহে সমাজ পাতি বাস করিছিল নে নাই ভাবি চাবলগীয়া। মানুহৰ বাহিৰে অন্য জীৱ-জন্মৰে সমাজ পাতি বাস কৰে; আনকি মানৱৰ দৈহিক গঠন আৰু মানসিক অভিবৃতিৰ সৈতে মিল থকা বনমানুহ, গৱিলা, গিৱন, চিম্পাঙ্গী আদি জীৱ-জন্মৰেও সমাজ পাতি বাস কৰে। এইফালৰ পৰা মানুহেও প্ৰত্ন-প্ৰস্তৰ যুগতো সমাজ পাতিয়েই বাস করিছিল বুলি অনুমান কৰিব পাৰি।

প্ৰত্ন-প্ৰস্তৰ যুগৰ মানুহে শিলৰপৰা বিভিন্ন সা-সঁজুলি নিৰ্মাণ কৰিছিল। এই সঁজুলিবিলাকে ক্ৰমশঃ পৰিমার্জিত ৰূপ লাভ কৰিবলৈ ধৰিছিল। গুহা বা গহুৰৰ প্ৰৱেশ পথত বিভিন্ন চিৰ অক্ষিত হৈছিল— যাৰপৰা সেই সময়ৰ মানৱৰ অংকন প্ৰণালীৰ বৈশিষ্ট্য আৰু অনুভূতিৰ বৈচিত্ৰ্যৰ আভাস পোৱা যায়। ভাস্কৰ্য আৰু স্থাপত্যৰ দৰে চিৰাংকনৰ ক্ষেত্ৰতো প্রাক্ ঐতিহাসিক মানৱ সমাজে দক্ষতা লাভ কৰিছিল।

তান্ত্র আৰু লৌহ যুগত সংস্কৃতিৰ বিকশত জটিলতাই দেখা দিছিল। মানুহে লিখিব পৰা ক্ষমতা লাভ কৰাৰ লগে লগে সংস্কৃতিৰ ইতিহাসত এক অভিনৱ আলোড়নৰ সৃষ্টি হ'ল। ধাতৰ পদার্থৰ ব্যৱহাৰে ইউৱোপ, ভাৰতবৰ্ষ আদিত সভ্যতা আৰু সংস্কৃতিৰ বিকশত তাৎপৰ্যপূৰ্ণ ভূমিকা গ্ৰহণ কৰিছিল। মানৱ ইতিহাসৰ বিকাশ আৰু অগ্রগতিত ধাতৰ পদার্থৰ ব্যৱহাৰেও বিভিন্নভাৱে সহায় কৰিছিল। মানুহে প্ৰযুক্তিবিদ্যাত দক্ষতা লাভ কৰাৰ লগে লগে প্ৰকৃতি বা পৰিবেশৰ ওপৰত গভীৰভাৱে নিৰ্ভৰ কৰিব নলগা হ'ল। তেওঁলোকৰ বাসস্থানৰ ক্ষেত্ৰতো পৰিৱৰ্তনে দেখা দিলে। খেতিত পানীযোগান ধৰাৰ ব্যৱস্থাও কৰা হ'ল। খেতি-বাতিৰ ফচলৰ ক্ষেত্ৰতো পূৰ্বতকৈ লাভৱান হ'ব পৰা হ'ল। এইদৰে, তেওঁলোকৰ অৰ্থনৈতিক উদ্বৃত্ত অৱস্থাই দেখা দিছিল। ফলস্বৰূপে তেওঁলোকৰ মাজত শ্ৰেণীবিন্যাসৰ সৃষ্টি হ'বলৈ ধৰিলে। সমাজৰ একাংশ লোকে উদ্বৃত্ত ধন লাভ কৰি ধৰী হ'ল। ওপৰৰ আলোচনাৰ পৰা সহজে অনুমান কৰিব পাৰি যে, তান্ত্র আৰু লৌহ যুগৰ সূচনাৰ লগে লগে প্ৰকৃত অৰ্থত সংস্কৃতিৰ উদ্ভূত হ'বলৈ ধৰিছিল।

মানুহে মাটিৰ ঘৰ বা পৰ্বতৰ গুহাত বাস কৰাৰ উপৰি খেৰ-তৃণাদিৰে নিৰ্মিত ঘৰত বাস কৰিবলৈ শিকিছিল। জুইৰ ব্যৱহাৰো লাহে লাহে শিকিছিল। কেঁচা মঙ্গ খাবলৈ এৰি পোৱা মঙ্গ খাবলৈ লৈছিল। পানী যোগান, হাল, শিলৰ কোৰ আদিৰ প্ৰচলন হোৱাৰ লগে কৃষি জীৱন আৰম্ভ হৈছিল। শস্য সংগ্ৰহ কৰা হৈছিল। বনৰীয়া জীৱ-জন্মক ঘৰচীয়া কৰি লোৱা হৈছিল আৰু সেই জীৱ-জন্মক পৰিয়ালৰ স্বার্থ সাধনত লগোৱা হৈছিল। পৰিৱাল আৰু সমাজৰ স্পষ্ট চিৰ সেই সময়ত দেখা গৈছিল।

প্রাক্-ঐতিহাসিক মানুহে নিজৰ প্ৰয়োজনৰ বাবে শিল, তান্ত্র, লোহা, কাৰ্ঠ আদিৰ পৰা প্ৰয়োজনীয় সা-সঁজুলি, শিল-বস্তু নিৰ্মাণ কৰি ব্যৱহাৰ কৰিছিল। বাসস্থান নিৰ্মাণ কৰিবলৈ শিকিছিল। পিঞ্চা-উৰা আদিৰ ক্ষেত্ৰতো পৰিৱৰ্তন সূচিত হৈছিল। সেইদৰে খাদ্য সংগ্ৰহ আৰু সেই খাদ্য দ্ৰব্য বান্ধি-বাঢ়ি খাবলৈও তেওঁলোকে শিকিছিল। এইদৰে বস্তু-সংস্কৃতিৰ প্ৰস্তুতি পৰ্ব আৰম্ভ হৈছিল।

আমি ইতিমধ্যে আলোচনা করি আহিছোঁ যে, আদিম মানবৰ মাজতো বিভিন্ন বিশ্বাস প্রচলিত হৈ আছিল। এই বিশ্বাস আকাশ, পৃথিবী, বৰষুণ, ধূমুহা, বাৰিষা, অন্ধকাৰ, পোহৰ আদি কেন্দ্ৰিক আছিল। ইয়াৰ বাহিৰে জন্ম-মৃত্যু-বিবাহ বা যুগ্ম জীৱন সম্পর্কেও বিবিধ বিশ্বাস জনপ্ৰিয় হৈ উঠিছিল। এনে বিশ্বাসৰ আধাৰতেই বিবিধ সংস্কাৰ বা আচাৰ-অনুষ্ঠান সৃষ্টি হৈছিল আৰু এইদৰে ধৰ্ম আৰু ধৰ্মীয় জীৱনৰ পথ পৰিষ্কাৰ হৈ উঠিছিল। উৎসৱ-অনুষ্ঠানৰ বিকাশত ধৰ্মীয় বিশ্বাসে অনেক পৰিমাণে সহায় কৰিছিল। ৰোগ-ব্যাধি নিৰাময়ৰ বাবে আদিম মানুহে বিবিধ বনৌষধি ব্যৱহাৰ কৰিছিল। আনকি মন্ত্ৰও প্ৰয়োগ কৰিছিল। পৰিশ্ৰান্ত আদিম মানবে পৰিশ্ৰম লাঘবৰ অৰ্থে নানা খেল-খেলিছিল, চিকাৰ কৰিছিল, সাঁতুৰিবলৈ শিকিছিল। নানা অনুষ্ঠান-প্ৰতিষ্ঠান বা ধৰ্মীয় বা সামাজিক অনুষ্ঠানত গীত-পদ গাইছিল, নাচিছিল, অভিনয় কৰিছিল আৰু এইদৰে আৰম্ভ হৈছিল পৰিৱেশ্য কলাৰ। আদিম মানুহ পোনতে অধিকাৰী হৈছিল গীত-নৃত্যৰ। সময়ৰ অগ্ৰগতিৰ লগে লগে তেওঁলোক ভাষাৰ অধিকাৰী হোৱাৰ লগতে তেওঁলোকৰ সৃজনী প্ৰতিভাৰ বিকাশ ঘটিছিল আৰু তেওঁলোকৰ মাজত লাহে লাহে গীত-পদ, কথা-সাধুকথা, আখ্যান-উপাখ্যান, বচন-প্ৰবচন, মন্ত্ৰ আদি বাচিক ৰূপত প্ৰচলিত হৈছিল।

ইয়াৰপৰা আমি সহজে অনুমান কৰিব পাৰোঁ যে, প্ৰাক্-ঐতিহাসিক মানুহ সমাজত সংস্কৃতিৰ আৰম্ভ আৰু বিকাশ সন্তুষ্ট হৈ উঠিছিল। সংস্কৃতিৰ আন দিশৰ কথা নকলেও স্থাপত্য আৰু ভাস্কৰ্যৰ দিশত প্ৰাক্-ঐতিহাসিক সংস্কৃতিৰ তাৎপৰ্য লক্ষ্য কৰা গৈছিল। চিত্ৰকলাই এই সময়ত বিকাশ লাভ কৰিছিল। প্ৰাক্-ঐতিহাসিক চিত্ৰকলাই পূৰ্বৰ বিস্তৃতি এৰি লাহে লাহে জ্যামিতিক চিহ্ন বা ৰূপলৈ সংকুচিত হৈছিল। প্ৰাক্-ঐতিহাসিক শিল্পীয়ে শিলঞ্চিত বিবিধ নক্ষা আংকন কৰিছিল। চিত্ৰবন্ধ সম্পাদিত বা চিৱায়িত শিলঞ্চিতবোৰে বৰ্ণমালাৰ পৰম্পৰা নিৰ্মাণত বিশেষভাৱে সহায় কৰিব পাৰিছিল বুলি কোনো কোনো পঞ্চিতে ক'ব খোজে। আকৌ কোনো কোনো পঞ্চিতে চিৱায়িত এই শিলঞ্চিতবোৰে ধৰ্মীয় জীৱনৰ আৰম্ভণিৰ ইংগিত দিব পাৰে বুলিও ক'ব খোজে। কিছুমানে আকৌ এই শিলঞ্চিতবোৰত দেৱোপম শক্তি নিহিত থকা বুলিও কৈছিল। অন্যহাতে খেলা-ধূলাৰ প্ৰসংগতো এনে শিলে ভূমিকা গ্ৰহণ কৰাৰ সপক্ষে যুক্তি প্ৰদৰ্শন কৰিব পাৰি।

প্ৰাক্-ঐতিহাসিক যুগৰ আদি ছোৱাত মানুহে শিলৰ অস্ত্ৰ-শস্ত্ৰ বা সা-সঁজুলি ব্যৱহাৰ কৰিছিল। সময়ৰ অগ্ৰগতিৰ লগে লগে তেওঁলোকে ধাতৰ অস্ত্ৰ-শস্ত্ৰ বা সা-সঁজুলি ব্যৱহাৰ কৰিছিল। কটাৰী, কুঠাৰ, বটালী, ছেদন সঁজুলি, তৰোৱাল, শেল আদি নিৰ্মাণ কৰি বস্তু সংস্কৃতিত তেওঁলোকে নতুন নতুন প্ৰযুক্তি-বিদ্যাৰ বা নিৰ্মাণ কৌশল আৰু ক্ষমতাৰ পৰিচয় দিবলৈ সক্ষম হৈছিল।

গৃহ-বাৰী নিৰ্মাণ, সূতা কটা, কাপোৰ বোৱা, মৃন্ময় অথবা ধাতৰ বাচন-বৰ্তন নিৰ্মাণ পদ্ধতি আদিতো আদিম মানুহ সমাজে শেষস্তৰত দক্ষতা প্ৰদৰ্শন কৰিবলৈ সক্ষম হৈছিল। নাও নিৰ্মাণ, জলপথৰ চিনাঙ্ক কৰণ, বেগোৰ-বাণিজ্য আদিতো তেওঁলোকে প্ৰগতি পথেৰে অগ্ৰসৰ হৈছিল।

ইতিমধ্যে উল্লেখ করি অহা আদিম সমাজৰ তান্ত্র আৰু লোহ যুগতেই তেওঁলোকৰ সাংস্কৃতিক জীৱন দ্রুত গতিত পৰিৱৰ্তিত হৈছিল, যি পৰিৱৰ্তনে পৰৱৰ্তী যুগৰ সংস্কৃতি বিশ্বয়কৰণভাৱে নিৰ্মাণৰ ভূমিকা গ্ৰহণ কৰিছিল।

আত্মমূল্যায়ণ প্ৰশ্ন

মানৰ আচৰণৰ লগত সংস্কৃতিৰ সম্পর্ক বিচাৰ কৰক? (৩০টা শব্দৰ ভিতৰত
উন্নৰ লিখক)

.....
.....
.....

১.৫ সংস্কৃতিৰ সংজ্ঞা আৰু ধাৰণা

ভাৰতীয় দৃষ্টিভঙ্গী মতে, সংস্কাৰৰ জৰিয়তে সংস্কৃতিৰ জন্ম হয়। জন্মোত্তেই মানুহে সংস্কাৰিত হৈ নাহে, তেনে অৱস্থাত মানুহ অপৰিমার্জিত হৈ থাকে। তাৰ পিছত সামাজিক আচাৰ-অনুষ্ঠান আৰু শিক্ষা-দীক্ষাৰ মাজেৰে সংস্কাৰিত হৈ নতুন জীৱন লাভ কৰে, সংস্কৃতি সম্পন্ন বা সুশিক্ষিত হয় বা দ্বিতীয়বাৰ জন্মলাভ কৰে। তেওঁ প্ৰথমবাৰ জন্ম লাভ কৰে মাকৰ গৰ্ভবৎপৰা আৰু দ্বিতীয়বাৰ জন্ম লাভ কৰে সংস্কাৰৰ জৰিয়তে অৰ্থাৎ তেওঁ দিজ হয়। সেইহে কোৱা হয় “জন্মনা জায়তে শুদ্ধ সংস্কাৰাঙ দিজ উচ্যতে।” অৰ্থাৎ পৰিমার্জিত প্ৰক্ৰিয়াৰ দ্বাৰা লাভ কৰা অৱস্থা বা ব্যাপারৰ নাম সংস্কৃতি।

কোনো কোনো দাশনিকৰ মতে, সামাজিক মাধুৰ্য বা সামাজিক সৌন্দৰ্যৰ নামেই সংস্কৃতি। ঐতৰেয় ব্ৰাহ্মণত সংস্কৃতিৰ বিষয়ে এনেদৰে কোৱা হৈছেঃ “আত্ম সংস্কৃতিৰ্বা শিল্পানি” অৰ্থাৎ শিল্পসমূহ আত্মাৰ সংস্কৃতি।

লোটিন ভাষাব ‘কোল’ ধাতুবৎপৰা উন্নৰ হোৱা ‘কুলতুৰা’ শব্দৰ অৰ্থৰ লগত ইন্দো-এৰিয়ান ভাষাব কৃষ্টি-সংস্কৃতি পৰিভাষাৰ মিল লক্ষ্য কৰিব পাৰি। কৃষ্টি বা কৰ্ণ পৰিভাষাত মার্জিত বা ৰচিবান হোৱাৰ ধাৰণাও স্পষ্ট।

সংস্কৃতি পদৰ দ্যোতনা অত্যন্ত বিশাল। সংস্কৃতি অন্তঃ আৰু বহিঃ— এই দুটা ভাগতো বিভক্ত হ'ব পাৰে। মানসিক উৎকৰ্ষ সাধনেই অন্তঃসংস্কৃতি আৰু ভাষা-সাহিত্য, নৃত্য-গীতি আদি বহিঃসংস্কৃতি। কৃষ্ণ, বুদ্ধ, যীশু, শংকৰদেৱ আদি মহাপুৰুষ আছিল অন্তঃসংস্কৃতিৰ প্ৰৱৰ্তক।

সংস্কৃতিৰ অন্যতম লক্ষ্য আত্ম সংস্কৃতিৰ বিকাশ অৰ্থাৎ চিন্তাৰ পূৰ্ণ বিকাশ সাধন। সংস্কৃতিৰ পৰিসৰ কিন্তু ইমানতেই সীমিত নহয়। প্ৰকৃতার্থত সমগ্ৰ জীৱন চৰ্যাৰ মাধ্যমেৰে সংস্কৃতিৰ পূৰ্ণ বিকাশ ঘটে। জীৱনৰ বিচিৰ কৃতিয়েই সংস্কৃতি অৰ্থাৎ সম্যক ভাৱে সম্পাদিত কৃতিৰ সমষ্টিয়েই সংস্কৃতি (সম-কৃ+ক্তি)।

সামাজিক মন আৰু দেহ উভয়ৰ বিকাশৰ মাধ্যমেৰেই সংস্কৃতিৰ উদ্ভুত হয়, বিকাশ হয়, প্ৰসাৰিত হয়। সেয়েহে বৌদ্ধিক পৰমোৎকৰ্ষ আৰু সামাজিক সৌন্দৰ্যকেই সংস্কৃতি আখ্যা দিয়া হৈছে। দার্শনিক নৃতত্ত্ববিদ ডেবিড বিল্ডিৰ মতে “কোনো এক ভৌগোলিক পৰিৱেশৰ মাজত মানৱ প্ৰকৃতিৰ উৎকৰ্ষ সাধনেই সংস্কৃতি।”

আন এগৰাকী সমাজ বিজ্ঞানীৰ মতে, মানৱ প্ৰকৃতিৰ উৰ্ধৰ্তম প্ৰক্ৰিয়াই সংস্কৃতি। মানুহে জন্ম লাভ কৰে অসামাজিক (Asocial) কপে আৰু সংস্কাৰৰ মাধ্যমত লাভ কৰে সামাজিকতা। সংস্কাৰৰ আন নাম সংস্কৃতি।

ইংৰাজী কালচাৰ (Culture) পদটো পোনতে প্ৰয়োগ কৰিছিল বৃটিছ নৃতত্ত্ববিদ এডোৱড বার্গেট টাইলাৰ-এ; খৃ. ১৮৭১ চনত। তেওঁ কালচাৰ পৰিভাষাটিৰ ব্যাখ্যা এনেদৰে আগবঢ়াইছিল—

Culture is that complex whole which includes knowledge, belief, art, morals, law, custom and any other capabilities and habits acquired by man as a member of society. অৰ্থাৎ

সমাজৰ অংগীভূত সদস্যৰূপে মানৱে আহৰণ কৰা জ্ঞান, বিশ্বাস, কলা-কৃষ্টি, ৰীতি-নীতি, আচাৰ-ব্যৱহাৰ, উৎসৱ-অনুষ্ঠান, আইন-কানুন, নৈতিকতা, অভ্যাস আৰু অন্যান্য সামাজিক সামৰ্থৰ সামগ্ৰিক যৌগিক ৰূপেই সংস্কৃতি।

টাইলাৰৰ মতে, সংস্কৃতি সামাজিক উত্তৰাধিকাৰ বা ঐতিহ্য (Social Heritage)। সংস্কৃতি ব্যক্তিৰ প্ৰতি সমাজৰ দান।

ৰিচাৰ্ড টি লেপোৰি নামৰ এগৰাকী বিখ্যাত সমাজ বিজ্ঞানীয়ে সংস্কৃতিৰ সূত্ৰ দিবলৈ এনেদৰে চেষ্টা কৰিছেঃ

মানুহে বংশ-পৰম্পৰা সমাজপাতি বাস কৰিবলৈ লোৱাৰে পৰা সামাজিক প্ৰাণী হিচাপে মানুহে বিভিন্ন পৰিস্থিতিত সেই সমাজৰ ৰীতি-নীতি, আচাৰ-ব্যৱহাৰ, বিশ্বাস-অবিশ্বাস, ধৰ্ম-অধৰ্ম-পৰম্পৰা আদি প্ৰবৃত্তিগতভাৱে শিকে। এই ৰীতি-নীতি, আচাৰ-ব্যৱহাৰ-পৰম্পৰা আদিৰ সামগ্ৰিক ৰূপক সংস্কৃতি আখ্যা দিয়া হয়। সংস্কৃতিত সামাজিক জীৱ মানৱৰ শাৰীৰিক আৰু জৈৱিক আচাৰণ বৰ্তমান থাকে। সংস্কৃতি সামাজিক সংযুক্তিৰ উপাদান বিশেষ। ধৰ্ম, কলা, আৱেগিক উক্তি আদি বিভিন্ন সামাজিক ব্যাপাৰ সংস্কৃতি পৰিসীমাৰ অংগীভূত।

মালিনৱক্ষি-এ টাইলাৰে আগবঢ়োৱা সূত্ৰটোৰ আধাৰত কৈছে যে, সংস্কৃতি সামাজিক উত্তৰাধিকাৰ মাথোন। এই উত্তৰাধিকাৰ আচলতে ভৌতিক (Material) আৰু অভৌতিক (Non Material) উভয়বিধি উপাদানৰ সমষ্টি। অৱশ্যে অভৌতিক উপাদানক সহজে উপলব্ধি কৰিব নোৱাৰিব। আন কথাত সংস্কৃতি, জীৱনৰ সামগ্ৰিক পদ্ধতি মাথোন। মানসিক, সামাজিক আৰু ভৌতিক আদি উপাদানেৰে জীৱন পদ্ধতি নিৰ্মিত হয়। বহুলভাৱে সংস্কৃতিৰ দিশ দুটা (ক) সামাজিক সংস্কৃতি আৰু (খ) ভৌতিক সংস্কৃতি।

কথ বেনেডিক্ট-এ সংস্কৃতির সংজ্ঞা আনুষ্ঠানিক (Formalistic) আৰু নান্দনিক (Aesthetic) উভয় দিশৰ ফালৰ পৰা দিবলৈ প্ৰয়াস কৰিছে। তেওঁৰ মতে, সংস্কৃতিৰ ব্যাখ্যা সামাজিক জীৱনৰ আধেয়ৰ আধাৰত নিৰ্ভৰ নকৰে। আনুষ্ঠানিক ব্যৱস্থা সংগঠনৰ আধাৰতহে নিৰ্ভৰ কৰে।

মেলৱিল জে হাৰঙ্গোৱিটছ-এ অতি কম কথাৰ ভিতৰতে সংস্কৃতিৰ সূত্ৰ এনেদৰে দিছে— Culture is the man-made part of the environment,

মানৱৰদ্বাৰা পাৰিপার্শ্বিক অংশবোৰেই সংস্কৃতি। স্বৰূপাৰ্থত মানৱ সৃষ্টি সামাজিক আচৰণেই সংস্কৃতি।

সংস্কৃতিৰ সৰ্বজনগ্রাহ্য আধুনিক সূত্ৰ এগৰাকী নৃতত্ত্ববিদে এনেদৰে দিছেঃ

সংস্কৃতি কিছুমান নিয়মৰ সংযুতি অথবা পৰিমাপক। এই সংযুতিবোৰে কোনো এখন সমাজৰ অংগীভূত ব্যক্তিসকলক প্ৰভাৱান্বিত কৰাৰ ফলস্বৰূপে সেই সমাজৰ অংগীভূত ব্যক্তিসকলৰ বাবে উপযুক্ত আৰু প্ৰহণযোগ্য বিভিন্ন আচৰণৰ জন্ম হয়। এই আচৰণৰ সমষ্টিয়েই সংস্কৃতি।

আত্মমূল্যায়ণ প্ৰশ্ন

মানৱ প্ৰকৃতিৰ উৎকৰ্ষ সাধনেই সংস্কৃতি নে? (৪০টা শব্দৰ ভিতৰত উভৰ লিখক)

.....
.....
.....

১.৫.১ জীৱনৰ প্ৰয়োজনীয়তা আৰু সংস্কৃতি

সংস্কৃতিৰ জন্ম হয় জীৱনৰ প্ৰয়োজনীয়তাৰ আধাৰত। গতিকে জীৱন আৰু সমাজক এৰি সংস্কৃতি সৃষ্টি হ'ব নোৱাৰে। সামাজিক আচৰণৰ সমলয়ত সংস্কৃতিৰ জন্ম। জীৱনক বাদ দি সমাজ হ'ব নোৱাৰে; যিহেতু জীৱন আৰু সমাজৰ মাজত নিবিড় সম্পর্ক আৰু সম্পন্ন ৰক্ষিত হৈ আহিছে।

জীৱনৰ মূল প্ৰয়োজনীয়তা

১. জীৱদেহৰ বাসায়নিক ক্ষমতা (Metabolism)
২. প্ৰজনন (Reproduction)
৩. দৈহিক ‘সুখ-স্বাচ্ছন্দ্য’ আৰাম (Bodily Comforts)
৪. নিৰাপত্তা (Safety)

সাংস্কৃতিক অভিব্যক্তি

- | | |
|----------------------|----------------|
| খাদ্য সংগ্ৰহ | (Commissariat) |
| জগতিত্ব (Kinship) | |
| আশ্রয় (Shelter) | |
| সুৰক্ষা (Protection) | |

৫. গতি (Movement)	বিবিধ কার্যালয়ী (Activities)
৬. বৃদ্ধি (Growth)	প্রশিক্ষণ (Training)
৭. স্বাস্থ্য (Health)	স্বাস্থ্য বিজ্ঞান (Hygiene)

১.৫.২ সংস্কৃতির উপাদান

সংস্কৃতির পরিসর অতিশয় ব্যাপক। জীরনৰ সৈতে জড়িত সকলো বিধিৰ আচৰণ-অভিজ্ঞতাৰ সমষ্টিয়েই সংস্কৃতি। জীরনৰ এনে এটি দিশ নাই, এনে এখন ক্ষেত্ৰ নাই যাৰ সৈতে সংস্কৃতিৰ সম্পর্ক নাই। সেইবাবে সংস্কৃতিৰ পৰিসৱে জীৱনৰ বিভিন্ন অভিজ্ঞতাক সামৰে। তলত সংস্কৃতিৰ সমলৰাজিৰ সাধাৰণ আভাস দিয়া হ'ল :

১. ভৌতিক সংস্কৃতি আৰু ইয়াৰ অনুমোদন (Material culture and its sanctions)
 - (ক) প্ৰযুক্তিবিদ্যা, কাৰিকৰী বিদ্যা (Technology)
 - (খ) অৰ্থনীতি (Economics)
২. সামাজিক অনুষ্ঠান-প্রতিষ্ঠান (Social Institutions)
 - (ক) সামাজিক সংগঠন (Social Organisation)
 - (খ) শিক্ষা (Education)
 - (গ) ৰাজনৈতিক সংযুতি (Political Structure)
৩. মানুহ আৰু বিশ্বজগত (Man and the Universe)
 - (ক) বিশ্বাস পদ্ধতি (Belief System)
 - (খ) অলৌকিক শক্তিৰ নিয়ন্ত্ৰণ প্ৰচেষ্টা (The control of supermatural power)
৪. নন্দনিকতা (Aesthetics)
 - (ক) চাৰুকলা (Fine Arts)
 - (খ) গ্ৰাফিক কলা আৰু প্লাষ্টিক কলা (Graphic and Plastic arts)
 - (গ) লোকসংস্কৃতি (Folklore)
 - (ঘ) সংগীত-নাটক-নৃত্য-নৃত্ব (Music-Drama-Dance)
৫. ভাষা (Language)

আত্মমূল্যায়ণ প্ৰশ্ন

সংস্কৃতিৰ মূল উপাদানসমূহ কি? (২৫টা শব্দৰ ভিতৰত উন্নৰ লিখক)

.....

.....

.....

১.৫.৩ সংস্কৃতির বৈশিষ্ট্য

ন্তত্ত্ববিদ হারক্সেরিটছৰ মতে সংস্কৃতিৰ প্ৰধান বৈশিষ্ট্য তিনিটা :

- ক) মানৱ অভিজ্ঞতাত সংস্কৃতি বিশ্বজনীন, তথাপি ইয়াৰ স্থানীয় আৰু আঘণ্ডলিক
ৰূপ লক্ষ্য কৰা যায়।
- খ) সংস্কৃতি স্থুবিৰ অথচ ই গতিশীল অবিচ্ছিন্ন।
- (গ) সংস্কৃতিয়ে সমাজৰ প্ৰত্যেকজন সদস্যৰ জীৱন গতি নিৰ্ধাৰণ আৰু ইয়াৰ
পৰিপুষ্টিত সমল যোগালেও কেতিয়াবাহে ই আমাৰ সচেতন ভাৰ-চিন্তাত প্ৰৱেশ
কৰিব পাৰে।

তলত এই বৈশিষ্ট্যকেইটাৰ বিষয়ে চমুকৈ আলোচনা কৰা হ'ল :

- (১) সংস্কৃতিৰ উৎস বিশ্বজনীন মন। বিশ্ব মানৱৰ মন আৰু অনুভূতিৰ অমিল নাই।
পৃথিবীৰ সকলো লোকে হিয়াৰ জুই আৰু পেটৰ জুইৰ পোৰণি পাহৰিব নোৱাৰে। এনে
পোৰণিৰ বাবে জীৱন সুখৰো হ'ব পাৰে দুখৰো হ'ব পাৰে। এনে ভাৰ অনুভূতিৰ সাদৃশ্যৰ
বাবেই মানৱ-সংস্কৃতিৰ স্বৰূপো একেই। সংস্কৃতিগত উপাদানৰ পার্থক্য থাকিলেও ইয়াৰ
অন্তৰালত কিন্তু এক সমস্তেই বিশ্ব সংস্কৃতিৰ ধাৰণাৰ জন্ম দিয়ে। এনে সাদৃশ্যৰ বাবে
পৃথিবীৰ সকলো মানুহে সুখত হাঁহে, দুখত কান্দে, কান্দিলে চকুৰ পানীৰ নিজৰা বয়,
নিজৰাৰ পানী সুকায়, চকুৰ পানী নুশুকায়। গতিকে বিশ্ব মানৱৰ মন যে এটাই তাক
সহজে বুজিব পাৰি। প্ৰেম-প্ৰণয়, বিবাহ-পৰিণয়, বিবহ-বিচ্ছেদ, সুখৰ চকুপানী আৰু দুখৰ
চকুপানী সংস্কৃতিৰ সমল। গতিকে সংস্কৃতি বিশ্বজনীন।

আকৌ মানুহ একে হ'লেও ভৌগোলিক, ঐতিহাসিক আদি কাৰণবশতঃ মানৱ
সমাজত কিছুমান বৈচিত্ৰ্যও পৰিদৃষ্ট হয়। সংস্কৃতিৰ অন্যতম সমল পোছাক-পৰিচ্ছেদ,
খোৱা-লোৱা, খাদ্য-সামগ্ৰী, আচাৰ-অনুষ্ঠান, ভৌতিক সংস্কৃতি, পৰিৱেশ্য কলা আদিৰ
মাজত পার্থক্য দেখা যায়।

- (২) সংস্কৃতিৰ দ্বিতীয় বৈশিষ্ট্য হৈছে— ই স্থুবিৰ অথচ ই পৰিৱৰ্তনশীল। পৰম্পৰা-
আধাৰতভূত হোৱা বাবে সংস্কৃতি স্থুবিৰ হ'ব পাৰে। মানুহে বা সমাজে তেওঁলোক পিতৃ-
পিতামহ আদিৰ দিনৰে পৰা চলি আহা নীতি-নিয়ম, বিধি-বিধান, আচাৰ-অনুষ্ঠান, বহন-
চহন আদি পৰিৱৰ্তন কৰিব নোখোজে। কিন্তু সময়ৰ অগ্রগতিৰ লগে লগে সমাজৰো
পৰিৱৰ্তন হয়; যিহেতু পৰম্পৰা অতীতৰ প্ৰতি অন্ধ আনুগত্য নহয়, ই এক ঐতিহাসিক
চেতনাহে।

আমাৰ বিহু উৎসৱ আৰু বিহুগীত আৰু বিহুনাচৰ প্ৰতি লক্ষ্য কৰিলেই স্থুবিৰ
সংস্কৃতি যে পৰিৱৰ্তিত হয়— তাৰ স্পষ্ট আভাস পোৱা যায়। সো সিদ্ধান্তলৈকে বিহুগীত,
বিহুনাচ, বিহু উৎসৱ আছিল গঁএগ সমাজৰ, পথাৰৰ; এতিয়া হ'ল নগৰৰ বিহু, হ'ল মথৰৰ
বিহু। পোছাক-পৰিচ্ছেদলৈ চালেও দেখা যায় যে পূৰ্বে অসমীয়া পুৰুষসকলে পিঞ্জিৰিল
ধূতী, মহিলাই পিঞ্জিৰিল মেখোলা-চাদৰ। আজিকালি পুৰুষে পিঙ্গে পেণ্ট-ছাঁট আৰু মহিলাই

পিঞ্চে ছুবিদার-কামিজ। ধূতী পিঙ্কা আৰু মেখেলা ছাদৰ পিঙ্কা পুৰুষ-মহিলাৰ সংখ্যা কমিল বুলিয়েই ক'ব পাৰি।

(৩) সংস্কৃতিয়ে আমাৰ জীৱন-গতি নিৰ্ধাৰণ আৰু ইয়াৰ পৰিপুষ্টিৰ সমল যোগালেও কেতিয়াবাহে ই আমাৰ সচেতন ভাৱ-চিন্তাত প্ৰৱেশ লাভ কৰিব পাৰে। মানুহ হিচাপে আমাৰ কিছুমান মনস্তাত্ত্বিক আৰু দার্শনিক সমস্যা আছে। মানুহে কেনেকৈ নিজৰ সংস্কৃতি শিকিবলৈ প্ৰয়াস কৰে আৰু সমাজৰ অংগীভূত সদস্য হিচাপে কিদৰে ক্ৰিয়া বা কাৰ্য সম্পাদন কৰে ইত্যাদি কথাবোৰ নিশ্চিতভাৱে এক মনস্তাত্ত্বিক সমস্যা। দ্বিতীয়তে, সংস্কৃতি মানৱ-মনৱ ক্ৰিয়া হয়নে নহয় তাৰ বিচাৰ কৰা বাস্তৱিকতে দার্শনিক সমস্যা। সংস্কৃতি মানৱৰ বিশেষ গুণ, ই মানৱ সমাজতহে সীমিত। ব্যক্তি বিশেষে গ্ৰহণ কৰিব পৰা ক্ষমতাৰ বাহিৰতো সংস্কৃতিৰ সন্তাৱ বৰ্তমান। গতিকে সংস্কৃতিৰ পৰিসৰ ব্যক্তিসন্তাৱ পৰিসৱতকৈও ব্যাপক। অন্য মনস্তাত্ত্বিক সন্তাৱ বাহিৰে সংস্কৃতিৰ আন দ্বিতীয় সন্তাৱ নাই, মানৱ মনত নিৰ্মিত অনুৰোধিতা কৰপেহে ই স্থিতি লাভ কৰে।

আত্মমূল্যায়ণ প্ৰশ্ন

সংস্কৃতিক স্থাবিৰ অথচ পৰিৱৰ্তনশীল বোলাৰ কাৰণ কি? (৬০টা শব্দৰ ভিতৰত
উত্তৰ লিখক)

.....
.....
.....

১.৬ সাৰাংশ (Summing Up)

এই বিভাগটো পঢ়ি সংস্কৃতি নিৰ্মাতা মানুহৰ সামাজিক ইতিহাসৰ বিভিন্ন স্তৰ, প্ৰত্ৰ-প্ৰস্তৰ যুগ, মধ্যযুগীয় প্ৰস্তৰ যুগ, নব্য-প্ৰস্তৰ যুগ, তাৰ্তযুগ, লৌহ-যুগ আদিৰ মাজেৰে গৈ কেনেদৰে তেওঁলোকে কৃষিকৰ্মত স্থিতি লাভ কৰি সামাজিক নান্দনিকতাৰ ফালে অগ্ৰসৰ হৈছে সেই বিষয়ে কিছু কথা আলোচনা কৰা হ'ল। এই ইতিহাস নানা ঘাত-প্ৰতিঘাত, নানা সংঘাত, নানা বিপৰ্যয়ৰ মাজেৰে অগ্ৰসৰ হোৱা এক জীৱন্ত আৰু চলন্ত ইতিহাস। বন্যজীৰ সদৃশ মানুহে কিদৰে নিজৰ নিৰস্তৰ চেষ্টা-প্ৰচেষ্টাৰ মাজেৰে সংস্কৃতি নিৰ্মাতাৰপে আত্মপ্ৰকাশ কৰিলে সেই বিষয়েও জানিব পৰা গ'ল।

আমি আৰু জানিলো যে, মানৱ সমাজতহে সংস্কৃতিৰ জন্ম। মানুহে নিৰ্মাণ কৰা পদাৰ্থহীনে সংস্কৃতি নামবাচ হ'ব পাৰে। সংস্কৃতিৰ ব্যাখ্যা বিভিন্নজনে বিভিন্নভাৱে দিছে। জীৱনৰ প্ৰয়োজনীয়তাৰ সৈতে সংস্কৃতিৰ সম্পৰ্ক। জীৱনৰ বিভিন্ন অভিজ্ঞতাৰ আধাৰত সংস্কৃতিৰ জন্ম হয়।

১.৭ আহির্ভাব প্রশ্ন (Sample Questions)

- ১) মানবৰ বিকাশ সম্পর্কে আলোচনা কৰক। প্রাক-ঐতিহাসিক যুগৰ মানুহ, সমাজ আৰু সংস্কৃতি সম্পর্কে আলোচনা কৰক।
- ২) মানুহক বান্দৰৰ বংশধৰ বোলাৰ কাৰণ কি?
- ৩) “সংস্কৃতি পদৰ দ্যোতনা অত্যন্ত বিশাল।” কথায়াৰ বহলাই আলোচনা কৰক।
- ৪) সংস্কৃতিক কি কাৰণে সামাজিক আচৰণৰ সৃষ্টি বোলা হৈছে উদাহৰণৰ সৈতে বুজাই লিখক।
- ৫) কৃতি-কৃষ্টি আৰু সংস্কৃতিৰ মাজত কিদৰে সম্পর্ক বৰ্ক্ষিত হৈ আহিছে বুজাই লিখক।
- ৬) সংস্কৃতি মানৱ নিৰ্মিত বুলি কি কাৰণে কোৱা হৈছে বহলাই লিখক।
- ৭) জীৱনৰ প্ৰয়োজনীয়তাৰ সৈতে সংস্কৃতিৰ সম্পর্ক কিদৰে বৰ্ক্ষিত হৈ আহিছে বুজাই লিখক।
- ৮) সংস্কৃতিৰ উপাদানবোৰ কি কি বুজাই লিখক।
- ৯) চমুটোকা লিখক :
জাতিত্ব (Kinship), চাৰকলা, হস্ত-কৃষ্টাৰ, বিশ্বাস পদ্ধতি, অনোকিক শক্তি, ঘোথ নৃত্য, আদিম ঘোন জীৱন।
- ১০) সংস্কৃতিৰ প্ৰধান বৈশিষ্ট্যকেইটা কি কি বুজাই লিখক।
- ১১) সংস্কৃতি বিশ্বজনীন মনৱ আধাৰত সৃষ্টি হৈছে বুলি কোৱাৰ কাৰণ কি কি ?
বুজাই লিখক।
- ১২) সংস্কৃতিক বিশ্বজনীন ব্যাপাৰ বুলি কোৱাৰ কাৰণ কি বুজাই লিখক।
- ১৩) সংস্কৃতি কেনেদৰে একে সময়তে স্থিবিৰ আৰু গতিশীল, যুক্তিৰে বুজাই লিখক।

১.৮ প্ৰসংজ গ্ৰন্থ (References/Suggested Books)

- | | |
|-------------------------|---------------------------------------|
| শৰ্মা, নবীন চন্দ্ৰ | ঃ অসমীয়া লোকসংস্কৃতিৰ আভাস |
| — | ঃ লোকসংস্কৃতি |
| — | ঃ ভাৰতৰ উত্তৰ-পূৰ্বাঞ্চলৰ লোকসংস্কৃতি |
| Herskovits, Melville, J | ঃ Cultural Anthropology |
| Gregory, W.K. | ঃ our Face from Fish to Man |

* * *

দ্বিতীয় বিভাগ

সংস্কৃতির রূপ আৰু সংযুতি

বিভাগৰ গঠন :

- ২.১ ভূমিকা (Introduction)
- ২.২ উদ্দেশ্য (Objectives)
- ২.৩ পৰম্পৰা আৰু সংস্কৃতি
- ২.৪ সংস্কৃতিৰ বিভাজন বা শ্ৰেণীবিভাগ
 - ২.৪.১ আদিম সংস্কৃতি
 - ২.৪.২ গঁএগা সংস্কৃতি
 - ২.৪.৩ লোকসংস্কৃতি
 - ২.৪.৪ জনজাতীয় সংস্কৃতি
 - ২.৪.৫ শিষ্ট বা অভিজাত সংস্কৃতি
- ২.৫ লোকসংস্কৃতি আৰু লোক জীৱন
- ২.৬ লোকসংস্কৃতি, জনজাতীয় সংস্কৃতি আৰু অভিজাত সংস্কৃতি
- ২.৭ সাৰাংশ (Summing Up)
- ২.৮ আৰ্হি প্ৰশ্ন (Sample Questions)
- ২.৯ প্ৰসংগ গ্ৰহ (References/Suggested Readings)

২.১ ভূমিকা (Introduction)

সংস্কৃতি মানৱ সমাজৰ সৃষ্টি। সময়ৰ সৈতে সমাজ জীৱনৰ সম্পর্ক অতিকে গাঢ়। সময়ে ইতিহাস সৃষ্টি কৰে। গতিকে ঐতিহাসিক পৰিক্ৰমা, মানৱ সমাজৰ প্ৰকৃতি আদিৰ আধাৰত সংস্কৃতিৰ পৰিৱৰ্তন ঘটে। এই পৰিৱৰ্তনৰ বাবেই সংস্কৃতিক আদিম সংস্কৃতি, লোক সংস্কৃতি বা গঁএগা সংস্কৃতি, জনজাতীয় সংস্কৃতি, শিষ্ট সংস্কৃতি, নগৰীয়া সংস্কৃতি আদি শ্ৰেণীত ভাগ কৰিব পাৰিব। এই বিভাগ বা শ্ৰেণীবোৰ পানী নসৰকাৰিধৰ নহয়— বৰং পৰম্পৰাৰ মাজত সম্পর্ক বৰ্ক্ষিত হৈ আহিছে। সেইবাবেই মৌখিক পৰম্পৰা লিখিত পৰম্পৰাত প্ৰৱেশ কৰে আৰু লিখিত পৰম্পৰাই গৈ মৌখিক পৰম্পৰাত প্ৰৱেশ কৰে।

২.২ উদ্দেশ্য (Objectives)

এই বিভাগটি অধ্যয়ন কৰাৰ ফলত আপুনি—

- সংস্কৃতি মানৱ সৃষ্টি, গতিকে মানুহৰ ইতিহাসৰ সৈতে সংস্কৃতিৰ সম্পর্ক কেনেদৰে বৰ্ক্ষিত হৈ আহিছে সেই বিষয়ে জানিব পাৰিব,
- পৰম্পৰা আৰু সংস্কৃতিৰ পাৰ্থক্যৰ বিষয়ে অৱগত হ'ব পাৰিব,

- আঞ্চলিক বৈশিষ্ট্যয়ো সংস্কৃতির সংযুক্তি ভূমিকা গ্রহণ করে। যেনে— অসমৰ সংস্কৃতি, গোৱালগাবাৰ সংস্কৃতি, দৰঙৰ সংস্কৃতি, কামৰূপৰ সংস্কৃতি ইত্যাদি। সংস্কৃতিৰ এই আঞ্চলিক বৈশিষ্ট্যসমূহৰ বিষয়ে জ্ঞান লাভ কৰিব পাৰিব,
- সমাজৰ স্তৰ অনুসৰি স্তৰ বিভাজন হোৱা আদিম সংস্কৃতি, লোকসংস্কৃতি, জনজাতীয় সংস্কৃতি, অভিজাত বা শাস্ত্ৰীয় সংস্কৃতি আদিৰ বিষয়ে জানিব পাৰিব,
- সমাজৰ লগে লগে সংস্কৃতিৰো যে পৰিৱৰ্তন হয় এই বিষয়ে বুজিব পাৰিব।

২.৩ পৰম্পৰা আৰু সংস্কৃতি

সংস্কৃতি আৰু পৰম্পৰাৰ মাজত নিবিড় সম্পর্ক বৰ্ণিত হৈ আহিছে। পৰম্পৰিক সমাজ-ব্যৱস্থাত জনকৃষ্টি বা জনসংস্কৃতিয়েই হওঁক বা লোকসংস্কৃতি বা লোকবিদ্যাই হওক সকলোৱে সম্পর্ক পৰম্পৰাৰ সৈতে। সংস্কৃতিৰ মূল কথা হ'ল যিখন সমাজত ই প্ৰচলিত সেইখন সমাজৰ মানুহে সেই সাংস্কৃতিক উপাদানৰাজিক নিজৰ বুলি গ্ৰহণ কৰিব লাগিব; অৰ্থাৎ, এক কথাত ক'বলৈ হ'লে সেই সমাজখনৰ পৰম্পৰাৰ সৈতে সেই সাংস্কৃতিক উপাদানৰাজি সুন্দৰকৈ খাপ খাব লাগিব। পৰম্পৰাৰ সৈতে খাপ নাখালে মানুহে সংস্কৃতি গ্ৰহণ নকৰে, বৰং ইয়াক বৰ্জন কৰে। উদাহৰণস্বৰূপে, অসমীয়া লোকগীতি পৰিৱেশনত দোতোৱা, খঞ্জুৰী, জুৰি আদি ব্যৱহাৰ কৰাটো পৰম্পৰাগত; কিন্তু ইয়াৰ ইফাল-সিফাল হ'লে সেই সমাজৰ জনসাধাৰণে ইয়াক প্ৰকৃতাৰ্থত গ্ৰহণ নকৰে।

পৰম্পৰা শব্দটো ইংৰাজী ‘Tradition’ শব্দৰ সমাৰ্থবাচক। এই শব্দটো আহিছে মূল ‘Tradition’ শব্দৰ পৰা, যাৰ অৰ্থ ‘Handed Down’, অৰ্থাৎ পৰম্পৰা হ'ল এটা প্ৰজন্মৰ পৰা আন এটা প্ৰজন্মলৈ সমাজৰ পদ্ধতি আৰু প্ৰথাৰ হস্তান্তৰকৰণ। পৰম্পৰাক এক প্ৰকাৰে ঐতিহ্য বুলিব পাৰিব। ঐতিহ্যই আমাৰ স্বকীয় জীৱন বক্ষা কৰে। এই ফালৰপৰা সংস্কৃতি আৰু ঐতিহ্যৰ মাজত বৰ্ণিত হৈ আহিছে নিবিড় সম্পর্ক।

পৰম্পৰা স্থিবিৰ নহয়, গতিশীল। সময়ৰ অপগতিৰ লগে লগে, সমাজৰ পৰিৱৰ্তনৰ লগে লগে পৰম্পৰাবো পৰিৱৰ্তন হয়। কোনোৱে কোনোৱে পৰম্পৰাৰ পৰিৱৰ্তন হোৱা দেখিলে তেনে সালসলনিক অস্বীকাৰ কৰিব খোজে। সমাজৰ পৰিৱৰ্তন ব্যৱস্থা পদটোৰ লগতে পৰিৱৰ্তন প্ৰক্ৰিয়াটোও অংগীভূত হৈ আছে। তদৰ্প সমাজৰ পৰিৱৰ্তনৰ লগতে পৰম্পৰাৰ পৰিৱৰ্তনৰ কথাটিও সাঙ্গোৰ খাই আছে। সেই কাৰণে কোৱা হয়— অতীতৰ প্ৰতি থকা অন্ধ আনুগত্যই পৰম্পৰা নহয়, পৰম্পৰা মানে ঐতিহাসিক চেতনা। অতীত-বৰ্তমান-ভৱিষ্যতৰ সৈতে পৰম্পৰাৰ আছে এক নিবিড় সম্পর্ক।

পৰম্পৰা দুবিধঃ (ক) মৌখিক আৰু (খ) লিখিত। যি পৰম্পৰা মুখে মুখে চলি আহিছে তাৰ নামেই মৌখিক পৰম্পৰা আৰু যি পৰম্পৰা লিখিতভাৱে চলি আছে তাৰ নাম লিখিত পৰম্পৰা। মৌখিক পৰম্পৰা আশ্রয়ী সংস্কৃতিৰ নাম লোকসংস্কৃতি বা লোকবিদ্যা। জনজাতীয় সংস্কৃতি বা আদিম সংস্কৃতিৰ বহু কথা পৰম্পৰাৰ অন্তৰ্ভুক্ত।

লোকসংস্কৃতি অর্থাৎ মৌখিক সংস্কৃতিক পরিমার্জন করি ল'লেই পরিমার্জিত বা অভিজাত বা আনুষ্ঠানিক বা শাস্ত্রীয় সংস্কৃতির জন্ম হয়। ইয়ার বিপরীতে সৃষ্টি হয় লোকসংস্কৃতি।

লোক-পরম্পরা আৰু লিখিত পৰম্পৰাৰ মাজত সদা সৰ্বদাই অন্যান্য প্ৰক্ৰিয়া চলি থাকে, অর্থাৎ এটাৰ পৰা আনটো আঁতৰি থাকিব নোৱাৰে। লোক-পৰম্পৰাই লিখিত পৰম্পৰাত প্ৰৱেশ কৰে আৰু লিখিত পৰম্পৰাই লোক পৰম্পৰাত প্ৰৱেশ কৰে। এইদৰে দুয়োৰে মাজত অন্যান্য প্ৰক্ৰিয়া চলি থাকে।

ভাৰতীয় সমাজত লিখিত পৰম্পৰা আৰস্ত হৈছে খীঃপূৰ্ব তৃতীয় শতিকাত (খীঃ ২৭২) মহাৰাজ অশোকৰ বাজত্বকালত। বৌদ্ধধৰ্ম প্ৰচাৰৰ অৰ্থে তেওঁ তাৱলিপি আৰু শিলালিপি লিখি দিয়াইছিল আৰু এই তাৱলিপি আৰু শিলালিপিৰ জৰিয়তেই ভাৰতবৰ্ষত পোনতে লিখিত পৰম্পৰাৰ আৰস্ত হৈছিল। ইয়াৰ পূৰ্বে যিৰোৰ পৰম্পৰাকৰণে কথিত হৈছিল সেইৰোৰ মুখে মুখে চলি মৌখিক পৰম্পৰাত প্ৰচলিত হৈ আছিল। বেদ-উপনিষদ আদিও মৌখিকভাৱে বচিত হৈ মুখ পৰম্পৰাত প্ৰচলিত হৈ আছিল। আনকি বৰ্তমানো তেনেদৰে প্ৰচলিত হৈ আছে। সেইবাবে বেদৰ আন এটি নাম শৃঙ্খল। বেদ-উপনিষদ আদিয়ে লিখিত ৰূপ পোৱাৰ লগে লগে ইয়াৰ লিখিত পৰম্পৰাৰ সূত্ৰপাত হয়।

আত্মমূল্যায়ণ প্ৰশ্ন

পৰম্পৰাৰ অৰ্থ ব্যাখ্যা কৰক। পৰম্পৰাক অতীতৰ প্ৰতি অন্ধ আনুগত্য বুলিব পাৰিনে? (৬০টা শব্দৰ ভিতৰত উত্তৰ লিখক)

.....
.....
.....

২.৪ সংস্কৃতিৰ বিভাজন বা শ্ৰেণীবিভাগ

সমাজ-জীৱন, প্ৰকৃতি, গুণ আদি বৈশিষ্ট্যৰ আধাৰত সংস্কৃতিক কেইটিমান শ্ৰেণীত বিভক্ত কৰিব পাৰি। যেনে—



আদিম সংস্কৃতি, লোকসংস্কৃতি অথবা জনজাতীয় সংস্কৃতি মৌখিক পরম্পরাত
প্রচলিত। পৰৱৰ্তী কালতহে এইবোৰে লিখিত ৰূপ পৰিগ্ৰহ কৰি লিখিত পৰম্পরাত
প্ৰৱেশ কৰে। তলত বিভিন্ন সংস্কৃতিৰ সাধাৰণ আলোচনা আগবঢ়োৱা হ'ল—

২.৪.১ আদিম সংস্কৃতি

আদিম সমাজত প্রচলিত সংস্কৃতিৰ নাম আদিম সংস্কৃতি। কোনো কোনো সমাজ
বিজ্ঞানীৰ মতে লোকসংস্কৃতিৰ পূৰ্ব ৰূপটোৱেই আদিম সংস্কৃতি। যায়াবৰী জীৱন,
চিকাৰবৃত্তি, সুসংগঠিত সমাজ আৰু সামাজিক জীৱনৰ প্ৰায় পৰিচয়বিহীন, জীৱিকাৰ
অন্যতম মাধ্যম হিচাপে কৃষি-বৃত্তিৰ বিষয়ে সম্পূৰ্ণ অজ্ঞান— এনেবিধ বৈশিষ্ট্যসম্পন্ন
সংস্কৃতিৰ নামেই আদিম সংস্কৃতি। আদিম সংস্কৃতিৰ বিষয়ে ইতিমধ্যে পূৰ্বৰত্তী অধ্যায়ত
আলোচনা কৰা হৈছে।

২.৪.২ গাঁএগ সংস্কৃতি

নৃতত্ত্ববিদসকলে যাক Rural Culture বা Peasant Culture বোলে, সেই
সংস্কৃতিক গাঁএগ সংস্কৃতি বুলিব পাৰি। পোনতে গাঁৱৰ জন্ম— তাৰ পিছতহে নগৰ-চহৰ
আদিৰ জন্ম। ৰবাৰ্ট বেডফিল্ডৰ মতে, মানৱ সংস্কৃতিৰ যিটো স্তৰক আদিম আৰু শিষ্ট বা
অভিজাত সংস্কৃতি নাম দিয়া হৈছে; এই দুয়ো সংস্কৃতিৰ মাজতেই গাঁএগ সংস্কৃতিক স্থাপন
কৰিব পাৰি; অৰ্থাৎ গাঁএগ সংস্কৃতি আদিম আৰু অভিজাত সংস্কৃতিৰ মধ্যৱৰত্তী স্তৰ। গাঁএগ
সংস্কৃতি দুভাগত বিভক্ত : লোক-সংস্কৃতি বা জনকৃষ্টি আৰু জনজাতিৰ সংস্কৃতি বা
জনজাতীয় সংস্কৃতি। প্ৰকৃতাৰ্থত এই দুয়োবিধি সংস্কৃতিয়েই গাঁএগ সংস্কৃতি। লোকসংস্কৃতি
আৰু জনজাতীয় সংস্কৃতি পৰম্পৰাবাদী, অতীতমুখী, কৃষিভিত্তিক অৰ্থনীতি নিৰ্ভৰশীল,
যাদু মন্ত্ৰত বিশ্বাসী, হস্তশিল্প নিৰ্ভৰশীল, মৌখিক সংপ্ৰৱণত গুৰুত্ব প্ৰদান, বিভিন্ন দেৱ-
দেৱী, ভূত-প্ৰেত, যথ-যথীনীত বিশ্বাসী, ভাগ্য, জ্যোতিষ আদিত বিশ্বাসী, বিজ্ঞানগত
উদ্ধাৰন বা সিদ্ধান্তৰ প্ৰতি অসচেতন ইত্যাদি। এইফালৰ পৰা লোকসংস্কৃতি আৰু জনজাতীয়
সংস্কৃতিৰ মাজত অমিলতকৈ মিলৰ পৰিমাণহে অধিক। লোকসংস্কৃতিৰ পৰিসৰ বহুল
বিস্তৃত। ইয়াৰ বিপৰীতে জনজাতীয় সংস্কৃতি বিশেষ বিশেষ নৃ-গোষ্ঠীৰ মাজত সীমিত।
যেনে : বৰো নৃগোষ্ঠীৰ সংস্কৃতি, ৰাভা নৃগোষ্ঠীৰ সংস্কৃতি, মিছিং নৃগোষ্ঠীৰ সংস্কৃতি,
কাৰ্বি নৃগোষ্ঠীৰ সংস্কৃতি ইত্যাদি। প্ৰতিটো নৃগোষ্ঠীৰ সংস্কৃতি সুকীয়া সুকীয়া, তাত
সামগ্ৰিকতা নাই। ইয়াৰ বিপৰীতে লোকসংস্কৃতিৰ পৰিসৰ বহুল, সামগ্ৰিক ৰূপ এটা আছে।
অনেক ক্ষেত্ৰত জনজাতীয় সংস্কৃতি লোকসংস্কৃতিৰ বহুল পৰিসৰতে সোমাই পৰে। ইয়াৰ
মূলতে আছে ইতিমধ্যে কৈ তাৰা সংস্কৃতিৰ বিশ্বজনীনতা।

২.৪.৩ লোকসংস্কৃতি

লোকসংস্কৃতি পরিভাষাটো প্রযোজিত কৰা হৈছে ইংৰাজী ‘Folklore’ পদটোৱ
অৰ্থ সূচা৬লৈ। এই অভিধাটি উদ্ভাৱন কৰে জন থমছনামৰ এগৰাকী পশ্চিমতে খ্ৰীঃ ১৮৪৬
চনৰ ২২ ফেব্ৰুৱাৰী তাৰিখে।

লোকসংস্কৃতিৰ ব্যাখ্যা দিয়াৰ পূৰ্বে ‘লোক’নো কোন —এই বিষয়ে আলোচনা
কৰা উচিত হ'ব। ‘লোক’ পদটোৱ সমাৰ্থক স্বৰূপে কোনো কোনো পশ্চিমতে ‘জন’ ‘গণ’
আদি পদো ব্যৱহাৰ কৰে। কিছুমানে আকৌ ‘লোকসংস্কৃতি’ অভিধাটিৰ ক্ষেত্ৰতো আপন্তি
তোলে।

সাধাৰণতে ‘Folk’ অৰ্থাৎ ফোক অৰ্থাৎ ‘ফোক’ৰ পদটো প্রতিশব্দ স্বৰূপে ‘লোক’
পদটো ব্যৱহাৰ কৰা হয়। উনবিংশ শতকাৰ বৃটিছ সমাজবিজ্ঞানী আৰু নৃতত্ত্ববিদৰ মতে,
যিসকল মানুহ আদিম আৰু অভিজাত শ্ৰেণীৰ মধ্যৰত্তী অৰ্থাৎ যিসকল আদিমো নহয়,
আনফালে অভিজাতো নহয়— যিসকল আদিম স্তৰৰ পৰা গঁএঁগা স্তৰলৈ আগবাঢ়িছে
সেই শ্ৰেণীৰ মানুহহে ‘Folk’, ফোক বা লোক।

তেওঁলোক ক'ত বাস কৰিব লাগিব? —গাঁৱত।

তেওঁলোকৰ অখনীতি নিৰ্ভৰ কৰে কিহত? — প্ৰধানকৈ কৃষিত, হস্ত শিল্পত,

শ্ৰম দানত।

তেওঁলোকে বিশেষভাৱে কিহত বিশ্বাস স্থাপন কৰে? —পৰম্পৰাত।

ইয়াৰ বাহিৰেও ‘লোক’ বা ‘Folk’ৰ আন আন বিশেষত্বাজি হৈছেঃ তেওঁলোক
অতীতমুখী, যুক্তিকৈ বিশ্বাসত অধিক গুৰুত্ব প্ৰদানৰ প্রতি আগ্রহী, যাদু-মন্ত্ৰ আশ্রয়ী,
শিল্পজাত সামগ্ৰীতকৈ হস্তনিৰ্মিত সঁজুলি বা সামগ্ৰীৰ তুলনামূলকভাৱে অধিক গুৰুত্ব
প্ৰদানকাৰী। তেওঁলোক প্ৰায়ে নিৰক্ষৰ; কিন্তু শিক্ষিত বা জ্ঞানী, মৌখিক পৰম্পৰা আশ্রয়ী,
অনগ্ৰসৰ, সমাজৰ নিম্নস্তৰৰ আৰু প্ৰায়ে কোনো এটা অঞ্চলৰ প্রান্তভাগ নিবাসী।

‘লোক’ৰ যি বৈশিষ্ট্যবাজি উল্লেখ কৰা হৈছে সেইবোৰ শিষ্ট বা অভিজাত শ্ৰেণীৰ
বৈশিষ্ট্যৰ প্রতি সজাগ আৰু সচেতন হৈহে কৰা হৈছে। অভিজাত বা শিষ্টৰ ধাৰণা অবিহনে
Folk বা লোকৰ ধাৰণা অথইন হ'ব, যদিহে বৃটিছ নৃতত্ত্ববিদসকলে সময়ৰ সৈতে সংগতি
বাখি ‘লোক’ৰ অৰ্থ সলনি কৰিবলৈ তৎপৰ নহয়। ঐতিহাসিকভাৱে লোক বা জনৰ
ধাৰণা শিষ্ট বা অভিজাত ধাৰণাৰ আধাৰত প্ৰতিষ্ঠিত নহয়। শিষ্ট বা অভিজাত শ্ৰেণী
অবিহনেও লোকসমাজ জীয়াই থাকিব পাৰে, অথবা লোকসমাজৰ লগত সংগতি
নৰখাকৈও শিষ্ট সমাজ বৰ্তি থাকিব পাৰে বা থাকিব। অন্যহাতে লোক আৰু কৃষকৰ
মাজতো অনেক পাৰ্থক্য দেখা যায়। চহৰ বা নগৰত বাস কৰা অনেক লোককেই ‘লোক’
বা ‘জন’ আখ্যা দিয়াত আপন্তি উঠিব নোৱাৰে। ইয়াৰ বিপৰীতে চহৰ বা নগৰত বাস কৰা
সকলক কৃষক আখ্যা দিব নোৱাৰি। চহৰ বা নগৰত বাস কৰা চহৰীয়া বা নগৰীয়া সকলো
লোককৃষ্টিৰ সমলৰ ক্ষেত্ৰত চহকী।

আন এদল সমাজতাত্ত্বিকে ক'ব খোজে যে, লোকসংস্কৃতিৰ সমলৰাজি দূৰ
অতীতত সৃষ্টি হৈছিল, বৰ্তমান আৰু সৃষ্টি নহয়— অতীতৰ সমলৰাজিৰ খণ্ড-বিখণ্ডবোৰহে

বর্তমান সমাজত চলি আছে। তেওঁলোকৰ এই অনুমান অমূলক, যিহেতু আধুনিক যুগতো লোকসংস্কৃতিৰ সমলৰাজি সৃষ্টি হৈয়েই আছে। প্ৰকৃতাৰ্থত লোকসংস্কৃতি এক জীৱন্ত পৰম্পৰা; এক নিৰবচ্ছিন্ন প্ৰাহ।

ৰেডফিল্ডৰ মতে, লোকসংস্কৃতি কোনো এক সংস্কৃতিৰ পৰিপূৰ্ণ ৰূপ নহয়। ই অৰ্ধসমাজ (half society), অৰ্থাৎ সংস্কৃতিৰ পৰিপূৰ্ণ ৰূপৰ অংশ বিশেষহে। তেওঁৰ মতে লোকসংস্কৃতি ‘লিটল ট্ৰেডিছন’ৰ (little tradition) নামান্তৰ মাথোন আৰু অভিজাত সংস্কৃতি ‘গ্ৰেট ট্ৰেডিছন’ৰ (great tradition) অন্যৰূপ। ৰেডফিল্ডৰ এই মত আজিকালিৰ পণ্ডিতসকলে গ্ৰহণ কৰিব নোখোজে।

আচলতে কোনো এটা সম্প্ৰদায় বা নৃগোষ্ঠীৰ সামগ্ৰিক জীৱন পদ্ধতিৰ নামেই লোকসংস্কৃতি। এইফালৰ পৰা জনজাতীয় সংস্কৃতিকো লোকসংস্কৃতি আখ্যা দিয়াত আপন্তি উঠিব নোৱাৰে। সমাজৰ সৰ্বস্তৰৰ সৈতে লোকসংস্কৃতিৰ নিবিড় সম্পর্ক বৰ্ক্ষিত হৈ আহিছে। Folk বা লোক বুলিলে কাক বুজায়। সেই বিষয়ে মত পাৰ্থক্য থাকিলেও এলেন ডাণ্ডেচ (Alan Dundes)ৰ ব্যাখ্যা প্ৰায় গ্ৰহণীয়। তেওঁৰ মতে নূন্যতম এটা উমৈহতীয়া উপাদানৰ অংশীদাৰ কোনো এক জনসমষ্টিয়েই লোক বা Folk। এই নূন্যতম উপাদানটো ভাষা, ধৰ্ম, ব্যৱসায় আদিও হ'ব পাৰে, যিয়ে বিশেষ এটা জনগোষ্ঠীৰ সদস্যসকলৰ মাজত সম্পর্ক বা সম্বন্ধ বৰ্ক্ষা কৰিব পাৰে। পিছে এইক্ষেত্ৰত অতি প্ৰয়োজনীয় চৰ্ত হৈছে— যি উমৈহতীয়া উপাদানৰ কাৰণে সেই জনগোষ্ঠী গঠিত নহওক কৰিয় তাত বৰ্তমান থাকিব লাগিব পৰম্পৰা আৰু এই পৰম্পৰাক তেওঁলোকে নিজৰ বুলি গ্ৰহণ কৰিবলৈ সক্ষম হ'ব লাগিব।

লোকসংস্কৃতি পৰম্পৰা আশ্রয়ী; কিন্তু পৰম্পৰাও কোনোদিনে স্থৰিব নহয়; ই গতিশীল, যুগ বা সময় সাপেক্ষ। গতিকে আধুনিক জীৱনত পৰম্পৰাৰ স্থিতি অস্থীকাৰ কৰিব নোৱাৰিঃ যিহেতু পৰম্পৰা আশ্রয়ী সমাজেই লোকসমাজ আৰু লোকসমাজৰ সামাজিক আচৰণেই লোকসংস্কৃতি, গতিকে আধুনিক সমাজতো লোকসংস্কৃতি জীৱন্ত পৰম্পৰা স্বৰূপে বৰ্তি থাকিব পাৰে— অবিচ্ছিন্নভাৱে।

লোকসংস্কৃতি অতীতৰ সৈতে সম্পর্কযুক্ত হ'লেও ইয়াত সমসাময়িক বৈশিষ্ট্যও বৰ্তমান। নগৰ-চহৰৰ কেন্দ্ৰসমূহ, শিল্প বিপ্লব, বৰ্তমানৰ বিভিন্ন সমস্যা আৰু জীৱন তথা দৰ্শনতো লোকসংস্কৃতিৰ ভূমিকা স্পষ্ট। এই দৃষ্টিভঙ্গীৰ ফালৰপৰা ক'ব লাগিব যে, আধুনিক জগতৰ লোকসংস্কৃতিৰ অৱধাৰণাৰ ওপৰত কাৰ্য বা ক্ৰিয়াৰ আধাৰতহে গুৰুত্ব দিয়া হয়, সাম্প্রতিক ঘটনাৰ প্ৰভাৱ মুক্ত উপাদানৰ ক্ষেত্ৰত মুঠেই গুৰুত্ব দিয়া নহয়।

আপোনালোকে আগতে পাই আহিছে যে ‘Folk’ বা ‘জন’ বা ‘লোক’ অভিধাতিয়ে কেৱল গঁএঁগা, নিৰক্ষৰ বা অনগ্ৰসৰ লোককেই নুবুজায়, পৰম্পৰা আশ্রয়ী সকলো লোককেই বুজায়। সাধাৰণতে দেখা যায় যে, গঁএঁগ লোকসকল চহৰ বা নগৰত নানা কাৰণবশতঃ স্থায়ীভাৱে বাস কৰিবলৈ লয় আৰু তেওঁলোকৰ জৰিয়তে লোকসাংস্কৃতিক সমলৰাজি চহৰ-নগৰ বা ৰাজধানীতো বৰ্তি থাকে বা থাকিব পাৰে। নগৰ, চহৰ, ৰাজধানী আদিত

স্থায়ীভাবে বাস করি থকা গঁএগ লোকসকলৰ বংশধরসকলক লোক বা 'Folk' আখ্যা
দিয়া অনেক ক্ষেত্ৰত টান হ'লেও তেওঁলোকৰ জীৱন-পদ্ধতি, আচৰণ, পোছাক-পৰিচ্ছদ,
ৰঞ্জন-পণালী, জাগতিক দৃষ্টিভঙ্গী পৰম্পৰাগত বীতি-নীতি অনুসাৰে পৰিচালিত হ'ব
পাৰে।

ওপৰৰ আলোচনাৰ আধাৰত লোকসংস্কৃতিৰ অস্তৰ্গত 'লোক' পদটিৰ সূত্ৰ
এনেদৰে দিৰ পাৰি—

ৰাজনৈতিকভাৱে পৰিচিহ্নিত উন্নত সাংস্কৃতিক অংশলত বসবাস কৰি অহা অথচ
ভূসংস্থান, ভৌগোলিক পৰিৱেশ, ধৰ্ম, কথিত ভাষা, অৰ্থনীতি আৰু প্ৰজাতিৰ ফালৰ
পৰা পৃথক হৈ থকা জনসমষ্টিয়েই 'Folk' বা লোক।

'Folklore' অভিধাতি দুটা পদৰ সমষ্টি 'Folk' আৰু 'Lore'; 'Folk'ৰ বিষয়ে
ইতিমধ্যে আলোচনা কৰি অহা হৈছে। এতিয়া lore পদটোৰ অৰ্থ এনেদৰে ব্যাখ্যা কৰিব
পাৰি। loreৰ অৰ্থ জনসাধাৰণৰ কৃতি, তেওঁলোকৰ বিভিন্ন আচৰণ, জ্ঞান-বিদ্যা আদি।
পৰম্পৰাগত জ্ঞান অভিজ্ঞাপনেই এইবিধি বিজ্ঞানৰ মূল লক্ষ্য। লোকসংস্কৃতি মানৱ-ইতিহাস
আৰু মানৱ-বিজ্ঞান। সেইফালৰ পৰা এই বিজ্ঞানক 'লোকজ্ঞান' আখ্যা দিলেহে খাপ
খায়। সৰ্বস্তৰৰ মানৱৰ মাজত জ্ঞান দেখা যায়। আজিৰ মানৱৰ বিবিধ কাৰ্যালীতো জ্ঞানৰ
অভিজ্ঞাপন লক্ষ্য কৰা যায়, আধুনিক মানৱ সমাজতো জ্ঞান-বিজ্ঞানৰ জয়জয়কাৰ অহৰহ
নিনাদিত হৈছে। সেইদৰে গঁএগ সমাজতো জ্ঞান চৰ্চাৰ অভাৱ নাই— এই জ্ঞান লিখিত
নহ'ব পাৰে (মৌখিকজ্ঞান) “সাতত তিতা আঠত লোণ। তাৰ ঘৰলৈ বেজ গ'ল বা
কোন?” —এনে উক্তি-প্ৰত্যুক্তি জ্ঞান-চৰ্চাবেই নিৰ্দৰ্শন। সেইবাবে ইংৰাজী 'Folklore'
অভিধাতিৰ সঠিক অসমীয়া সমাৰ্থক পদ হ'ব লোকজ্ঞান।

লোকজ্ঞান লোকবিদ্যাৰ ভিতৰৰা। জ্ঞান এক মানসিক অৱস্থা। আনহাতে, বিদ্যা
মানসিক আৰু শাৰীৰিক অৱস্থা। ঘৰবন্ধা, নাও নিৰ্মাণ কৰা, শৰাই আদি গৃহ-সজ্জাৰ
সঁজুলি তৈয়াৰ কৰা, আ-অলংকাৰ গঢ়া, বাদ্যযন্ত্ৰ সজা বা নিৰ্মাণ কৰা, কাপোৰ-বন্ধ আদি
বোৱা-কঢ়া কৰা আদিত আকৌ বিদ্যাৰ গুৰুত্বটোহে বেছি। সেইবাবে 'Folklore' অভিধাতিৰ
অসমীয়া প্ৰতিশব্দ স্বৰূপে লোকবিদ্যা পৰিভাষাটি প্ৰয়োগ কৰা উচিত। এই প্ৰসংগত
'Lore' পদটোক বুজাবলৈ কৃষ্টি পদটোও ব্যৱহাৰ কৰা হয়। কৰ্যণ প্ৰক্ৰিয়াৰ দ্বাৰা যি
পোৱা যায় সেয়ে কৃষ্টি আৰু কৃষ্টিক কৰ্যণ কৰি পোৱা যায় সংস্কৃতি। সংস্কৃতিত বৰ্তমান
থাকে পৰিমার্জনৰ ক্ৰিয়া-প্ৰক্ৰিয়া; কিন্তু কৃষ্টিত এনে বিধিৰ পৰিমার্জন নাথাকে। জনসাধাৰণ
বা লোকসাধাৰণৰ জীৱন-পদ্ধতি আৰু বিবিধ কৃত্য আৰু অভিব্যক্তিত পৰিমার্জনৰ
গভীৰতা নাথাকে। সেইবাবে 'Lore' পদৰ প্ৰতিশব্দ কাপে আমি কৃষ্টি পদটো ব্যৱহাৰ
কৰিব পাৰোঁ।

লোকসংস্কৃতি, জনকৃষ্টি, লোকজ্ঞান লোকবিদ্যাৰ অংগীভূত বিষয়বস্তুৰোৰ হৈছে
মিথ-পুৰাণ-কথা, জনশ্রুতি, সাধু, সাধুকথা, টেটকুটি, লোকোক্তি, বচন-প্ৰবচন, সাঁথৰ
দিষ্টান, আবৃত্তি, মন্ত্ৰ, আশীৰ্বাদ, অভিশাপ, শাও-শপানি, গালি-গালাজ, শপত, সথাতোলা,

অপমান-অমর্যাদা, প্রতিশোধ, উপহাস, উক্তাক্তকরণ, সুস্মাস্য কামনা, মংগল কামনা, কুবচন, অশ্লীল শব্দ উচ্চারণ, দুর্বচার্য শব্দ, সম্বর্দ্ধনা আৰু বিদায় গ্রহণৰ সৈতে জড়িত আচৰণাদি, পোছাক-পৰিচ্ছদ, বেশ-ভূয়া, অয়-অলংকাৰ, লোকনৃত্য, নাট, লোককলা, লোকবিশ্বাস, লোকগুষ্যধ আৰু চিকিৎসা পদ্ধতি, জ্যোতিষ-ভেজ, জ্ঞান-বিজ্ঞান, বাদ্যযন্ত্র, সংগীত, গীত-পদ, ভাষা-বিভাষা-দোৱান, উপমা-ৰূপক, নাম (উপনাম, স্থাননাম), লোক-কবিতা, পুৰাণ, খেল-ধেমালি, বন্ধন প্ৰকৰণ আৰু খাদ্য সামগ্ৰী, জগৎ-জীৱন, জনম-মৰণ, আকাশ-পৃথিবী, গচ-গছনি, নদ-নদী, সাগৰ-মহাসাগৰ, হৃদ-দীঘিকা, পুষ্টব-পুখুৰী, পৰ্বত-পাহাৰ আদি সম্পর্কীয় ধ্যান-ধাৰণা আৰু বিশ্বাস, সমাধিস্তন্তত উৎকীৰ্ণ লিপি (Epigraphs), বাজুহুৰা ঘৰৰ বেৰ বা বাজুহুৰা পায়খানা, স্নানাগৃহ আদিৰ প্ৰাচীৰ-লেখন, পঢ়ওপদী অথহীন কবিতা, আঙুলি বা বুঢ়া আঙুলি বা দেহৰ অংগী-ভংগী, মুদ্রা, প্ৰাৰ্থনা, লোকবুৎপত্তি, গাৰ-তুলি, কঠা-থঙা, খাট-চালপীৰা, চাং-হেদালি, নাঙল-কোৰ, মৈ, জাপি-পাটী, ঢৰা-ঢৰী, পীৰা-মৃঢ়া, জাকৈ-খালৈ, পলো-জুলুকি, জাল-খোৱালী-আচাৰা আদিৰ প্ৰস্তুত প্ৰণালী, ঘৰ-বাৰী, বেৰ-হেঞ্চৰ-জেওৰা, দুৱাৰ-খিৰিকি আদি প্ৰস্তুতকৰণ; বাস্তাৰে গৈ থকা বস্তু বিক্ৰেতাৰ চিএৰ-বাখৰ, ঘৰটীয়া জন্তক মাতোতে আৰু আদেশ দিয়াৰ প্ৰসংগত প্ৰয়োগ কৰা ধৰনি, স্মৃতি সহায়ক উপায় (গাঁথি মাৰি), হামি-হাঁচি-হেকতি আদিৰ অন্তত প্ৰকাশ কৰা পৰম্পৰাগত মন্তব্য, উৎসৱ-অনুষ্ঠান, ব্ৰত-উপবাস, পৰিত্ব দিৱস, দৃশ্য-শ্ৰব্য কলা আদি বিবিধ উপাদানআৰু আচৰণ লোকবিদ্যা বা লোককৃষ্টি বা জনকৃষ্টি পৰিসৰে সামৰে। এই উপাদানবাজি প্ৰকৃত ক্ষেত্ৰৰ পৰা সংগ্ৰহ কৰি আনি কিদৰে অধ্যয়ন-বিশ্লেষণ কৰিব লাগে তাৰ দিহা দিয়ে লোকসংস্কৃতি বিজ্ঞান অৰ্থাৎ ‘Folkloristics’-এ। আৰু সংগৃহীত সমলোভজিয়েই হ'ল লোকসংস্কৃতি।

২.৪.৪ জনজাতীয় সংস্কৃতি

নিৰ্দিষ্ট ভৌগোলিক সীমাৰেখাৰ মাজত যিসকল লোকে দূৰ অতীতৰ পৰা বসবাস কৰি আহিছে, যিসকলৰ সুকীয়া ভাষা, সুকীয়া সংস্কৃতি আৰু সুকীয়া অৰ্থনীতি আছে, যিসকলৰ জীৱন-ধাৰণ প্ৰণালীত আন সংস্কৃতিৰ প্ৰভাৱ প্ৰায় পৰা নাই— তেনে ন্য-গোষ্ঠীক জনজাতি বা ‘ট্ৰাইবেল গ্ৰংপ’ বোলে আৰু তেওঁলোকৰ বিদ্যা বা জ্ঞান বা কৃষ্টিক জনজাতীয় সংস্কৃতি বুলিব পাৰি। ‘লিটল ট্ৰেডিছন’ৰ অন্তৰ্গত জনজাতিসকলৰ সংস্কৃতিত ‘গ্ৰেট ট্ৰেডিছন’ৰ সাংস্কৃতিক সমলোভাব পৰে, তেনেদেৰে তেওঁলোকৰ সামাজিক মৰ্যাদাৰ উন্নতি হয় আৰু জাতিৰ শাৰীত উঠিবলৈ সক্ষম হয়। এই সামাজিক প্ৰক্ৰিয়াৰ নাম ‘Sanskritisation’ বা সংস্কৃতীয়াকৰণ।

অসমত বড়ো, বাভা, মিছিং, কাৰ্বি, দেউৰী, তিৱা, ডিমাছা আদি জনজাতীয় লোক আছে। আধুনিকতাৰ দ্বাৰা এওঁলোকৰ সমাজ আৰু সংস্কৃতিৰ পৰিৱৰ্তন ঘটিলোঁও তেওঁলোকে নিজা নিজা সাংস্কৃতিক পৰিচয় অব্যাহতভাৱে ৰক্ষা কৰিছে। সেয়েহে

বড়োসকলৰ জীৱন-সমাজ-সংস্কৃতিৰ সৈতে বাভাৰ জীৱন-সমাজ-সংস্কৃতিৰ সামগ্ৰিক আৰু পূৰ্ণ সাদৃশ্য পৰিলক্ষিত নহয়; তদ্বপ ডিমাছা জীৱন-সমাজ-সংস্কৃতিৰ লগত মিছিংসকলৰ জীৱন-সমাজ-সংস্কৃতিৰ মিল নাই। তেওঁলোকৰ বাসস্থানৰ ক্ষেত্ৰতো মিল নাই, মিল নাই ভাষা আৰু অৰ্থনীতিৰ ক্ষেত্ৰতো।

মধ্যযুগত অসমৰ প্ৰায়বিলাক অধিবাসীয়েই জনজাতিকৰণ প্ৰক্ৰিয়াৰ দ্বাৰা বিশেষভাৱে প্ৰভাৱান্বিত হৈছিল আৰু ইয়াৰ পৰিণতিত কৈৰাতিক মত বা ধৰ্মৰ সৃষ্টি হৈছিল। কিন্তু ভক্তি আন্দোলনৰ ক্ষেত্ৰত ইয়াৰ বিপৰীত প্ৰক্ৰিয়াই স্থান পালে— যাক আমি De-tribalization বুলিব পাৰোঁ। কোনো কোনো ক্ষেত্ৰত অসমৰ অধিবাসীসকলৰ মাজত জাতি-জনজাতি অবিচ্ছেদ্যতা অৰ্থাৎ ‘Caste-tribe-continuum’ ৰক্ষিত হৈ আছে। মহাৰাজ নৰনাৰায়ণে এই প্ৰক্ৰিয়াটো সুন্দৰকৈ বক্ষা কৰিছিল। অসমৰ ক্ষেত্ৰত জাতি আৰু জনজাতিৰ মাজত নৃতাত্ত্বিক আৰু লোকসাংস্কৃতিক দিশৰ ফালৰ পৰা বিশেষ পাৰ্থক্য দেখা নাযায়।

২.৪.৫ শিষ্ট বা অভিজাত সংস্কৃতি

সাধাৰণতে মৌখিক সংস্কৃতিয়েই লোকসংস্কৃতি আৰু লিখিত সংস্কৃতিয়েই শিষ্ট বা অভিজাত সংস্কৃতি। পিছে এই মন্তব্যটি আলোচনা-বিলোচনা নকৰাকৈ গ্ৰহণ কৰিব নোৱাৰিব। বেদ-উপনিষদ আদি মুখ-পৰম্পৰাৰ কপে প্ৰচলিত হৈছিল, তথাপি সেইৰোৱক লোকসংস্কৃতিৰ অন্তর্গত সমল বুলিব নোৱাৰিব।

শিষ্ট বা অভিজাত সংস্কৃতিৰ উদ্ভূত আৰু বিকাশ লোকসংস্কৃতিৰ পূৰ্বে হৈছিল নে পৰৱৰ্তী কালত হৈছিল খাটাঙ্কৈকে ক'ব নোৱাৰিব। ভাৰতবৰ্ষৰ প্ৰসংগত ক'ব লাগিব যে, ২৫০০ বছৰৰ পূৰ্বেই শিষ্ট বা অভিজাত সংস্কৃতিৰ উদ্ভূত হৈছে। অভিজাত সংস্কৃতি ‘গ্ৰেট ট্ৰেডিছন’ কপেও পৰিচিত। লোকসংস্কৃতিৰ তুলনাত অভিজাত বা শিষ্ট সংস্কৃতি অধিক বীতিৱাদ, সুনিৰ্দিষ্ট, আত্মসচেতন, অধিক সুগঢ়ি, সুপৰিমার্জিত আৰু প্ৰায় সমৰণপূৰ্ব বিশিষ্ট। অভিজাত বা শিষ্ট সংস্কৃতিক শাস্ত্ৰীয় বা বৈদিকী (Sanskritic) বা মাগৰী বা মাগৰীয় সংস্কৃতি আখ্যা দিয়া হয়।

অভিজাত সংস্কৃতিক শাস্ত্ৰীয় সংস্কৃতি আখ্যা দিয়া হয়; কাৰণ শাস্ত্ৰৰ অনুশাসন অনুসৰি এই সংস্কৃতিৰ বীতি-নীতি, আচাৰ-অনুষ্ঠান পালিত বা অনুষ্ঠিত হয়, অৰ্থাৎ বৈদিক (বা শাস্ত্ৰীয়) পৰম্পৰাৰ আধাৰত উদ্ভূত আৰু সঞ্চাৰিত হৈ যি প্ৰাহমান হৈ থাকে সেই সংস্কৃতিৰ নাম শাস্ত্ৰীয় সংস্কৃতি। অভিজাত সংস্কৃতি বেদাদি শাস্ত্ৰৰ দ্বাৰা নিৰ্দেশিত মার্গ বা পথ অনুসৰি সঞ্চাৰিত হৈ থাকে, সেইবাবে এইবিধি সংস্কৃতিৰ নাম মার্গ বা মাগৰীয় সংস্কৃতি। ভাৰতবৰ্ষৰ প্ৰসংগত ক'ব পাৰি যে, শাস্ত্ৰীয় বা অভিজাত সংস্কৃতি ‘গ্ৰেট ট্ৰেডিছন’ৰ সাংস্কৃতিক সমলৰ প্ৰভাৱ পাৰে তেন্দেৰে তেওঁলোকৰ সামাজিক মৰ্যাদাৰ উন্নতি হয় আৰু জাতিৰ শাৰীৰিক উঠিবলৈ সক্ষম হয়।

আত্মমূল্যায়ণ প্রশ্ন

জনজাতীয় সংস্কৃতির বিষয়ে এটি চমু টোকা লিখক। (৩০টা শব্দের ভিতৰত
উভয়ের লিখক)

.....
.....
.....

২.৫ লোকসংস্কৃতি আৰু লোকজীৱন

লোকসংস্কৃতি অভিধাৰে বৃটিছ ন্তৰ্ভুবিদিসকলে মৌখিক প্ৰক্ৰমথিনিকহে
সূচাইছিল। খ. বিংশ শতকাত আমেৰিকাৰ সমাজ বিজ্ঞানিসকলে দেখুৱাই দিলে যে,
লোকজীৱনৰ বিষয়ে নজনাকৈ লোকজ্ঞন বা লোকবিদ্যা অৰ্থাৎ মৌখিক লোকবিদ্যাৰ
বিষয়ে প্ৰকৃতাৰ্থত একো জনা নাযায়। তেওঁলোকৰ এই সিদ্ধান্ত সমগ্ৰ পৃথিবীতে গৃহীত
হয়। তেওঁলোকে এই দুয়োটাৰ মাজত বক্ষিত হৈ অহা সম্পর্কটো এনেদৰে দেখুৱাইছে।
'Folklore and Folklife'; এই যুগ্ম অভিধাৰ ব্যৱহাৰেৰে তেওঁলোকে লোকসংস্কৃতিৰ
সামগ্ৰিকতাক বুজাইছিল।

লোকসংস্কৃতি (বহুল অৰ্থত)

(ক) লোকসংস্কৃতি	(খ) লোকজীৱন
—লোকগীত-পদ	ভৌতিক সংস্কৃতি—
—লোককথা	আচাৰ-অনুষ্ঠান—
—প্ৰবাদ-প্ৰবচন	পৰিবেশ্য-কলা—
—দিষ্টান-সাঁথৰ	
—লোক কবিতা	
লোকগীত পদ, লোককবিতা	ঃ উৎসৱ অনুষ্ঠানৰ সৈতে জড়িত গীত-পদ, পূজা উপাসনাৰ সৈতে জড়িত। সংস্কাৰমূলক গীত, কাহিনী গীত, ল'ৰা-ছোৱালীৰ সৈতে জড়িত গীত, প্ৰেম-প্ৰণয়মূলক, বিবিধ বিষয়ক, পুৰাণ কাব্য ভায়।
লোক কথা	ঃ পুৰাবৃত্ত, জনশ্ৰুতি বা কিংবদন্তি আৰু সাধুকথা।
ভৌতিক সংস্কৃতি	ঃ হস্ত শিল্প, কলা স্থাপত্য-ভাস্কৰ্য, গৃহস্থালিৰ সা- সামগ্ৰী লোকবন্ধন প্ৰণালী আৰু খাদ্য সামগ্ৰী, বন্দ্ৰ, অলংকাৰ আৰু আভৱণ।
আচাৰ-অনুষ্ঠান	ঃ বিশ্বাস আৰু ধৰ্ম-উৎসৱ অনুষ্ঠান, ঔষধ আৰু চিকিৎসা, অৱসৰ, বিনোদন আৰু খেল-ধেমালি।
পৰিবেশ্য কলা	ঃ গীত-নৃত্য-নাটক।

২.৬ লোকসংস্কৃতি, জনজাতীয় সংস্কৃতি আৰু অভিজাত সংস্কৃতিৰ সম্পর্ক

লোকসংস্কৃতি, জনজাতীয় সংস্কৃতি আৰু মাঝী তথা শিষ্ট সংস্কৃতিৰ মাজত জল নিৰোধক বা পানী নসৰা পাৰ্থক্য নাই; তিনিওৰো মাজত আছে অবিচ্ছেদ্য সম্পর্ক। মাঝী বা অভিজাত সংস্কৃতিৰ দৰে লোকসংস্কৃতি আৰু জনজাতীয় সংস্কৃতিত সামাজিক প্ৰক্ৰিয়া, তিনিওটা ধাৰা সমান্তৰালভাৱে চলি থকা নাই, ইটোৱ সৈতে সিটোৱ সম্বন্ধ আৰু সম্পর্ক বৰ্কা কৰি চলি আছে। এই সম্পর্ক এক জীৱন্ত প্ৰক্ৰিয়া। সেইকাৰণে কোৱা হয় যে সংস্কৃতিৰ এই ত্ৰিধাৰাৰ মাজত গংগা-যমুনা-সৱস্বতী বা সন্ধা-ললিতা-কান্তাৰ দৰে পাৰম্পৰিক মাজত অন্যান্য প্ৰক্ৰিয়া চলি আছে। দূৰ অতীতৰ পৰা লোকসংস্কৃতি বা জনজাতীয় সংস্কৃতিৰ সমলৰাজি পৰিমার্জিত হৈ মাঝী বা অভিজাত সংস্কৃতিত প্ৰৱেশ কৰে। সৌ-সিদ্ধিনাইল সত্ৰীয়া সংস্কৃতিয়ে শাস্ত্ৰীয় সংস্কৃতিৰ পৰিসীমাত প্ৰৱেশ কৰিব পৰা নাছিল শাস্ত্ৰীয় বৈশিষ্ট্য সম্পন্ন হোৱা সত্ত্বেও। ভাৰতৰ ক্ষেত্ৰত শাস্ত্ৰীয় সংস্কৃতি হ'ব লাগিলে চৰকাৰৰ স্বীকৃতি লাভ কৰিব পাৰিব লাগিব। আজি কেইবছৰমান আগতে সত্ৰীয়া সংস্কৃতিয়ে শাস্ত্ৰীয় সংস্কৃতিৰ স্বীকৃতি লাভ কৰিছে। সত্ৰীয়া সংস্কৃতিত বিদ্যমান নৃত্য, গীত, বাগ-তাল, বাদ্য-ভাণ্ড, নাট মঞ্চ আদিৰ আদৰ্শ গ্ৰহণ কৰা হৈছিল তদনীন্তন সমাজত প্ৰচলিত লোক আৰু জনজাতীয় সাংস্কৃতিক উপাদানৰ পৰা। সত্ৰীয়া সংগীতত প্ৰচলিত ‘মাহৰ’ বাগটোৱ নামোল্লেখ কোনো সংগীত শাস্ত্ৰত পোৱা নাযায়, ইয়াক অনা হৈছে ডিমাছা সংগীত পৰম্পৰাব পৰা। তেনেদৰে ‘কৌ’ বাগৰ উল্লেখ প্ৰাচীন সংগীত শাস্ত্ৰত নাই— কিন্তু শক্তবদেৰ দ্বাৰা বচিত বৰগীতত কৌ বাগৰ প্ৰয়োগ আছে। কৌ বাগ অনা হৈছে অসমৰ লোকসংগীতৰ পৰা। তেনেদৰে বিভিন্ন তাল, বাদ্যযন্ত্ৰ আদিতো লোকসংস্কৃতিৰ সৈতে সত্ৰীয়া সংস্কৃতিৰ অন্যান্য প্ৰক্ৰিয়া সংঘটিত হৈছে। সত্ৰীয়া নৃত্য-নাট-অভিনয়ৰ আদৰ্শ অনা হৈছে লোকসংস্কৃতিত বিশিষ্ট স্থান অধিকাৰ কৰি অহা চুলীয়া, পুতলা নাচ, ওজাপালি আদি অনুষ্ঠানৰ পৰা। বৰগীত বা আন আন মার্জিত গীত-পদত লোকগীতৰ প্ৰভাৱ সুস্পষ্ট।

ভাৰতীয় সংগীত শাস্ত্ৰত উল্লেখ থকা পাহাৰী, ভৈৰবী আদি বাগৰ উৎস লোক সংস্কৃতি আৰু জনজাতীয় সংস্কৃতি। শাস্ত্ৰীয় নৃত্য দেৱদাসীৰ উন্নত হৈছে মোহিনী অন্তম নামৰ এটি লোকনৃত্যৰ পৰা। অসমৰ খেৰাই নৃত্যৰ দৌদিনীৰ আদৰ্শত নটী নাচৰ উন্নত হোৱা যেন লাগে। মণিপুৰী বাসন্তৰো উন্নত হৈছে লোকনৃত্যৰ পৰা।

বাদ্যযন্ত্ৰৰ ক্ষেত্ৰত দেখা যায় যে— বাঁহী, বেণু, লাউটোকাৰী, ঢোল, তাল আদি লোক আৰু জনজাতীয় বাদ্যযন্ত্ৰই শাস্ত্ৰীয় সংগীতত প্ৰৱেশ কৰিছে।

শাস্ত্ৰীয় সাংস্কৃতিক সমলৰাজিও লোকসংস্কৃতি বা জনজাতীয় সংস্কৃতিলৈ যাৰ পাৰে। বাল্মীকিৰ বামায়ণ আদিতে আছিল মুখ-পৰম্পৰা প্ৰচলিত গাঁথা বা কাহিনী গীত। বামায়ণ অভিজাত সংস্কৃতিৰ বিশিষ্ট উপাদান। পূৰ্ব কৰি মাধৱ কন্দলীয়ে বাল্মীকিৰ বামায়ণ পদবন্ধে অসমীয়া ভাষাত বচনা কৰে। মাধৱ কন্দলীৰ অসমীয়া বামায়ণৰ আদৰ্শত কাৰ্বি

ভাষাত মুখ-পরম্পরা বচিত হ'ল ছাবিন আলুন বা কাৰি বামায়ণ। এতিয়া চোৱা যাওক বামায়ণ পরম্পরাব বিভিন্ন প্রক্ৰিয়াবোৰ।

লোকসংস্কৃতি	শাস্ত্ৰীয় সংগীত	মাধৰ কন্দলী	জনজাতীয়
মৌখিক পৰম্পৰা →	লিখিত পৰম্পৰা →	লিখিত পৰম্পৰা →	মৌখিক পৰম্পৰা
মৌখিক গাথা →	বাল্মীকি বামায়ণ →	মাধৰ কন্দলীৰ →	কাৰি বামায়ণ বা অসমীয়া বামায়ণ →

শংকৰদেৱ আৰু মাধৰদেৱ বৰগীতৰ আধাৰত বিবিধ লোকগীতৰ সৃষ্টি হৈছে। এইদৰে চালে দেখা যায় যে লোক, জনজাতীয় আৰু শাস্ত্ৰীয় পৰম্পৰাব মাজত অন্যান্য প্রক্ৰিয়া দূৰ অতীতৰ পৰা চলি আহিছে।

আত্মমূল্যায়ণ প্ৰশ্ন

১) লোকজীৱন অভিধাটোৱে কি সূচায়? (৩০টা শব্দৰ ভিতৰত উত্তৰ লিখক)

.....

২) লোকসংস্কৃতি আৰু শিষ্ট সংস্কৃতিৰ সম্পর্ক বিচাৰ কৰক। (৪০টা শব্দৰ ভিতৰত উত্তৰ লিখক)

.....

২.৭ সাৰাংশ (Summing Up)

ইতিহাস, ভূগোল-নৃগোষ্ঠী আদিৰ অভিবৃত্তিৰ আধাৰত সংস্কৃতি কেইচিমান শ্ৰেণীত বিভক্ত; যেনে— আদিম সংস্কৃতি, গঁএগসংস্কৃতি, লোকসংস্কৃতি, জনজাতীয় সংস্কৃতি আৰু শিষ্ট সংস্কৃতি। পৰম্পৰাব আশ্রয়ত সংস্কৃতিৰ জন্ম অৰ্থাৎ পৰম্পৰীণ সমাজতহে সংস্কৃতিৰ বিকাশ সম্ভৱ হ'ব পাৰে। পৰম্পৰা আৰু ঐতিহ্যৰ মাজত বিশেষ পাৰ্থক্য নাই।

যি দূৰ অতীতৰ পৰা চলি থাকে তাৰ নামেই সংস্কৃতি। সংস্কৃতি স্থাবিৰ নহয়, গতিশীল। আদিম সমাজত আদিম সংস্কৃতিৰ জন্ম হয়। পৰম্পৰাগত সমাজত বিশেষকৈ গঁএগ সমাজত বা লোকসমাজত লোকসংস্কৃতিৰ উদ্ভূত হয়। লোকসংস্কৃতি চাৰিটি ভাগত বিভক্তঃ ১) বাচিক কলা, ভৌতিক সংস্কৃতি, সামাজিক লোকাচাৰ আৰু পৰিৱেশ্য কলা। ভৌতিক সংস্কৃতি, সামাজিক লোকাচাৰ আৰু পৰিৱেশ্য কলাক একেলগো লোকসমাজ বোলে। জনজাতীয় আৰু লোক সংস্কৃতিৰ মাজত বিশেষ পাৰ্থক্য নাই। একো একোটি জনজাতীয় গোষ্ঠীৰ মাজত প্ৰচলিত সংস্কৃতিৰ নাম জনজাতীয় সংস্কৃতি। পৰিমার্জিত বা সংস্কাৰিত সংস্কৃতিৰ নাম শাস্ত্ৰীয় বা শিষ্ট সংস্কৃতি।

গাঁথনা বা লোকসংস্কৃতি, শিষ্ট সংস্কৃতি আৰু জনজাতীয় সংস্কৃতিৰ মাজত গভীৰ
সম্পর্ক লক্ষ্য কৰা যায়।

২.৮ আহিৰ প্ৰশ্ন (Sample Questions)

- ১) সংস্কৃতিক কি কি ভাগত ভগাৰ পাৰি? প্ৰত্যেক ভাগৰে পৰিচয়মূলক বৰ্ণনা
দিয়ক।
- ২) গাঁথনাসংস্কৃতি আৰু লোকসংস্কৃতিৰ মাজত থকা সম্পৰ্কবোৰ কি কি বুজাই
লিখক।
- ৩) শাস্ত্ৰীয় বা শিষ্ট সংস্কৃতিৰ বিকাশ সম্পর্কে আলোচনা কৰক।
- ৪) লোকসংস্কৃতি আৰু শিষ্টসংস্কৃতিৰ মাজত কিদৰে গভীৰ সম্পৰ্ক বক্ষিত হৈ
আহিছে বুজাই লিখক।
- ৫) পৰম্পৰা কাক বোলে? পৰম্পৰা কেইবিধ আৰু কি কি? ইহাঁতৰ মাজত কিদৰে
সম্পৰ্ক বক্ষিত হৈ আহিছে বুজাই লিখক।
- ৬) লোকসংস্কৃতি বা জনকৃষ্ণি বা লোকবিদ্যা আৰু মৌখিক পৰম্পৰাৰ মাজত
কিদৰে সম্পৰ্ক বক্ষিত হৈ আহিছে বিতঙ্গকৈ লিখক।
- ৭) পৰম্পৰাক অতীতৰ প্ৰতি অন্ধআনুগত্য বুলিব পাৰি নে নোৱাৰি যুক্তিসহ
আলোচনা কৰক।
- ৮) পৰম্পৰাগত সংস্কৃতিক শিষ্ট বা মাগী সংস্কৃতি আখ্যা দিব পাৰি নে আলোচনা
কৰক।
- ৯) লোক সমাজৰ অন্যতম বৈশিষ্ট্যবোৰ কি কি? বহলাই আলোচনা কৰক।
- ১০) লোকসংস্কৃতিৰ ক্ষেত্ৰবোৰ কি কি? প্ৰত্যেকটো ক্ষেত্ৰৰ বিষয়ে খৰচি মাৰি লিখক।
- ১১) লোকজীৱন কাক বোলে? লোকজীৱনৰ পৰিসৰে কি কি ক্ষেত্ৰ সামৰে?
প্ৰত্যেকটো ক্ষেত্ৰৰ বিষয়ে আলোচনা কৰক।
- ১২) জনজাতীয় সংস্কৃতিৰ বৈশিষ্ট্যবোৰ কি কি? লোকসংস্কৃতিৰ সৈতে জনজাতীয়
সংস্কৃতিৰ সাদৃশ্য আৰু বৈসাদৃশ্যবোৰ দেখুৱাই দিয়ক।
- ১৩) জনজাতীয় সংস্কৃতিক গাঁথনাসংস্কৃতি বুলিব পাৰি নে আলোচনা কৰক।
- ১৪) লোকসংস্কৃতি, জনজাতীয় সংস্কৃতি আৰু শিষ্ট সংস্কৃতিৰ মাজত কিদৰে অন্যোন্য
প্ৰক্ৰিয়া (Process of interaction) নিৰস্তৰভাৱে চলি থাকে দৃষ্টান্তসহ আলোচনা
কৰক।
- ১৫) চমুটোকা লিখক
 - ক) সমাজ আৰু সংস্কৃতিৰ সম্পৰ্ক
 - খ) ই. বি. টাইলাৰ
 - গ) গ্ৰীম আত্ৰদ্বয়

- ঘ) জেমছ ফ্রেজার আৰু ডি গল্ডেন বাত (James Frazer and The Goldern Bough)
- ঙ) পৰম্পৰা আৰু ৰূপান্তৰ
- চ) পৰম্পৰা আৰু দ্বিতীয় অস্তিত্ব
- ছ) বিদেশী প্ৰজন আৰু লোকসংস্কৃতি
- জ) আধুনিকতা আৰু লোকসংস্কৃতি
- ঝ) লোকসংস্কৃতি আৰু মহিলা
- ঞ) লোকসংস্কৃতি আৰু প্ৰচাৰ মাধ্যম
- ট) লোকসংস্কৃতিৰ দ্বিতীয় অস্তিত্ব

২.৯ প্ৰসংগ গ্ৰন্থ (References/Suggested Readings)

(ক) অসমীয়া

গোস্বামী, প্ৰফুল্ল দত্ত	ঃ	অসমীয়া জনসাহিত্য
বৰদলৈ, নিৰ্মলপ্ৰভা	ঃ	অসমৰ লোকসংস্কৃতি
বৰুৱা, বিৰিধি কুমাৰ	ঃ	অসমৰ লোকসংস্কৃতি
ৰাভা হাকাচাম, উপেন	ঃ	অসমৰ জনজাতি সংস্কৃতি
শৰ্মা, নবীন চন্দ্ৰ	ঃ	অসমীয়া লোকসংস্কৃতিৰ আভাস
—	ঃ	লোকসংস্কৃতি
—	ঃ	ভাৰতৰ উত্তৰ পূৰ্বাঞ্চলৰ লোক সংস্কৃতি

(খ) ইংৰাজী

Bascom, W.R.	ঃ	Contribution to Folkloristics
Dorson, R.M.	ঃ	Folklore and Folklife : An Introduction
Dundes, Alan	ঃ	Essays in Folkloristics
Handoo, J.	ঃ	Folklore : An Introduction
Herskoists, M. J.	ঃ	Cultural Anthropology
Redfield, R.	ঃ	Peasant Society and Culture
Sokolov, Y. M.	ঃ	Russian folklore
Yondev, Don. (ed.)	ঃ	American Folklife

* * *